



भारत सबसे बड़े ऊर्जा संकट से उबरय : पीएम

2 हजार तक पहुंच सकती थी घरेलू सिलेंडर की कीमत, राजस्थान रिफाइनरी का उद्घाटन किया

तमसा संकेत, एजेंसी

बालोतरा। प्रधानमंत्री नरेंद्र मोदी ने कहा- पश्चिमी एशिया में हुए युद्ध के कारण 21वीं सदी का सबसे बड़ा ऊर्जा संकट पैदा हो गया था। इस दौरान भारत की दृढ़ शक्ति के कारण सबसे बड़ा संकट भी छोटा हो गया। भारत ने अपने संसाधनों का सही इस्तेमाल किया। युद्ध के कारण जो हालात पैदा हुए, उसके कारण घरेलू गैस के दाम 2 हजार रुपए तक जा सकते थे। सरकार ने इसको लेकर बेहतर मैनजमेंट किया। इसी का परिणाम है, सिलेंडर 950 रुपए के करीब मिल रहा है। PM आज (शनिवार) राजस्थान के दौर पर रहे। दोपहर करीब 12 बजे वह बालोतरा के पंचपदरा पहुंचे। यहां देश की सबसे आधुनिक रिफाइनरी के कंट्रोल रूम को देखा और एक्सपर्ट्स से बात की। इसके बाद रिफाइनरी का उद्घाटन किया। जयपुर मेट्रो के फेज-2 की आधारशिला (वर्चुअल) भी रखी। इससे पहले शनिवार सुबह करीब 10:40 बजे जोधपुर पहुंचे। यहां उन्होंने एयरपोर्ट के नए टर्मिनल भवन का उद्घाटन किया। नए टर्मिनल को देखा। 'उड़ान-2.0' की शुरुआत भी यहीं से की। देश के हर कोने में कई राज्यों में पानी को लेकर लड़ाई चल रही थी।

>> (शेष पेज 06 पर)



'बिना किसी विवाद, संघर्ष और लड़ाई के नर्मदा का पानी दिया'

पीएम नरेंद्र मोदी ने कहा- कांग्रेस की सरकारों ने राजस्थान के जल संकट को दूर करने के लिए ठोस काम नहीं किया। भाजपा क्षेत्रवाद और बंटवारे की सियासत नहीं करती। भाजपा राष्ट्र प्रथम की भावना पर चलती है। हमने जब गुजरात में पानी पहुंचाने की योजनाओं पर काम किया था। राजस्थान को पानी देने की बात आई थी। देश के हर कोने में कई राज्यों में पानी को लेकर लड़ाई चल रही थी। राजस्थान के लोगों को लग रहा था गुजरात नर्मदा का पानी देगा या नहीं। उस समय मैं गुजरात का सीएम था, यहां उस समय मैं गुजरात का सीएम था, यहां हम दोनों ने मिलकर बिना किसी विवाद, संघर्ष और लड़ाई के गुजरात से राजस्थान को नर्मदा का पानी साझा किया।

‘भाजपा जो प्रोजेक्ट शुरू करती है, पूरा करके दम लेती है’

पीएम मोदी ने कहा- गर्मियों के इस मौसम में इतनी बड़ी संख्या में लोगों का जुटना यह दिखाता है भाजपा सरकार के प्रयासों पर आपका विश्वास कितना बुलंद है। मैं इस समर्थन के लिए राजस्थान की माटी का ऋणी हूँ। आज राजस्थान की इस धरती से भारत ने विकसित होने, आत्मनिर्भर होने की दिशा में बहुत बड़ा कदम उठाया है। आज का दिन साक्षी है कि भाजपा सरकारें परियोजनाओं का शिलान्यास करके नहीं छोड़ती। हम उनको पूरा करने में दिन-रात एक कर देते हैं।

‘युद्ध के समय भारत की डिप्लोमेसी का जलवा दिखा’

अप्रैल से जून के बीच पेट्रोल-डीजल से ही कंपनियों को 75 हजार करोड़ रुपए का घाटा हुआ। ये इतना बड़ा था कि एक नई रिफाइनरी बन जाए। ये घाटा सरकारी खजाने से भरा गया। युद्ध के समय भारत की दूसरे देशों से दोस्ती बहुत काम आई। पहले जहां 25-26 देशों से ईंधन खरीदते थे, वह 40 देशों तक पहुंच गया। युद्ध के समय भारत की डिप्लोमेसी का जलवा दिखा।

20 अप्रैल को रिफाइनरी में लगी थी आग

इसी साल 20 अप्रैल को रिफाइनरी के दो हिस्सों कूड डिस्टिलेशन यूनिट (CDU) और वैक्यूम डिस्टिलेशन यूनिट (VDU) में आग लग गई थी। यह घटना 21 अप्रैल को रिफाइनरी के उद्घाटन से एक दिन पहले हुई थी। हादसे के बाद पीएम नरेंद्र मोदी का यहां आने का कार्यक्रम स्थगित कर दिया गया था। राज्यवर्धन बोले-सिर्फ बोर्ड लगाना उद्घाटन नहीं। शिलान्यास हुआ तो रिफाइनरी शुरू क्यों नहीं हुई, हमारी अपने ही विधायकों को पकड़ने वाली सरकार नहीं।

प्रधानमंत्री नरेंद्र मोदी ने कहा- दो महीने पहले रिफाइनरी में जो हादसा हुआ, उसके बाद इतनी तेजी से काम पूरा करना, ये कठिन परिश्रम का परिणाम है। सभी ने दिखा दिया, चुनौती कितनी भी बड़ी क्यों न हो, नया भारत अपने संकल्पों से न तो पीछे हटता है।



'बिना किसी विवाद, संघर्ष और लड़ाई के नर्मदा का पानी दिया'

कांग्रेस की सरकारों ने राजस्थान के जल संकट को दूर करने के लिए ठोस काम नहीं किया। भाजपा क्षेत्रवाद और बंटवारे की सियासत नहीं करती। भाजपा राष्ट्र प्रथम की भावना पर चलती है। हमने जब गुजरात में पानी पहुंचाने की योजनाओं पर काम किया था।

सरकार का दावा : ई-20 पेट्रोल से गाड़ियों को नुकसान नहीं

सुप्रीम कोर्ट में कहा था- अमी एक्सपेरिमेंट, रिजल्ट अगले साल पता चलेगा

■ 2013 और 2014 के दौरान पेट्रोल में 1.5% एथेनॉल मिलाया जा रहा था। अब 20% ब्लेंडिंग की जा रही।




तमसा संकेत, एजेंसी

नई दिल्ली। पेट्रोल में एथेनॉल मिलाने को लेकर हो रहे विरोध के बीच शनिवार को सरकार ने कहा कि एथेनॉल ब्लेंडिंग का काम रातों-रात नहीं हुआ। यह एक जांची-परखी, साइंटिफिक और स्टेप-बाय-स्टेप प्रोसेस और इससे गाड़ियों को कई नुकसान नहीं हैं। इसे पेट्रोल में मिलाने की ग्लोबल प्रैक्टिस अपनाई है और टॉप एजेंसियां भी इसकी टेस्ट कर चुकी हैं। एथेनॉल ब्लेंडिंग पर दिल्ली में हुई इंडस्ट्री एक्सपर्ट्स की प्रेस कॉन्फ्रेंस में सरकार की ओर से शामिल एक्सपर्ट वर्तिका शुक्ला ने यह बात कही। वर्तिका शुक्ला ने बताया कि देश में साल 2013 और 2014 के दौरान पेट्रोल में सिर्फ 1.5% एथेनॉल मिलाया जा रहा था। अब इस प्रोग्राम के तहत पेट्रोल में 20% एथेनॉल ब्लेंडिंग (E20) की जा रही है। 20% एथेनॉल ब्लेंडिंग के टारगेट को तय समय से पांच साल पहले यानी दिसंबर 2025 तक ही पूरा कर लिया गया है।

भारत में क्यों हो रहा विरोध?

■ भारत में 20% एथेनॉल और 80% पेट्रोल के इस मिश्रण यानी E20-पेट्रोल का विरोध हो रहा है। खासकर 2023 से पहले बनी पेट्रोल गाड़ियों के मालिक परेशान हैं। ■ उनका दावा है कि इस फ्यूल से गाड़ियों का माइलेज कम हो रहा, मेटेनैस का खर्च बढ़ गया और इंजन के पार्ट्स जल्दी खराब हो रहे हैं। ■ हालांकि, भारत सरकार का कहना है कि एथेनॉल से माइलेज में मामूली कमी जरूर आती है, लेकिन इससे गाड़ी का पिकअप और इंजन परफॉर्मेंस बेहतर होता है।



वर्तिका शुक्ला के अनुसार, पेट्रोल में एथेनॉल मिलाने का यह प्रोग्राम दुनिया भर में अपनाई जाने वाली ग्लोबल बेस्ट प्रैक्टिसेस के बिल्कुल अनुरूप है। इसके जरिए फॉसिल फ्यूल यानी जीवाश्म ईंधन को 'ग्रीन' बनाया जा रहा है, ताकि पर्यावरण में कार्बन उत्सर्जन को काफी हद तक कम किया जा सके।

फास्ट न्यूज

ह्यूमन एल्युमिन के सैपल में एचआईवी रिएक्टिव होने का दावा

नरसिंहपुर। मध्यप्रदेश हाईकोर्ट की जबलपुर खंडपीठ में ह्यूमन प्लाज्मा से तैयार मेडिकल प्लाज्मा प्रोडक्ट्स में HIV रिएक्टिव पाए जाने से जुड़ी जनहित याचिका पर सुनवाई पूरी हो गई। सुनवाई के दौरान याचिकाकर्ता की ओर से अधिवक्ता कृष्ण शरण कौर ने पक्ष रखा।

सिया ने दोस्त से कहा था- शादी जो होने नहीं वाली

पुणे। पुणे के केतन अग्रवाल मर्डर केस में आरोपी मंगेतर सिया की स्नैपचैट पर एक दोस्त से की गई बातचीत वायरल हो रही है, जिसमें लिखा है- ये शादी नहीं होने वाली है। इस लाइन ने केतन हत्याकांड की जांच में नया मोड़ ला दिया है। हालांकि पुलिस इस चैट की जांच कर रही है। 25 मई को चैट में सिया अपनी एक दोस्त से शादी की बुकिंग के लिए आधार कार्ड मांगती है। लेकिन इसके बाद लिखा गया एक मैसेज सबसे ज्यादा चर्चा में है- 'शादी की टिकट के लिए आधार कार्ड फ्रंट-बैक भेज दे, जो होने नहीं वाली लेकिन फिर भी भेज दे।

पंजाब में जीजा को जिंदा जलाया

अमृतसर। तरनतारन में अपनी पत्नी को मायके से ससुराल ले जाने आए पति को उसके ही साले ने पेट्रोल डालकर आग लगा दी। इसमें व्यक्ति की मौत हो गई। उसे बचाने आई भाभी भी आग की चपेट में आई, जिससे उसकी भी जान चली गई। इतना ही नहीं, इन दोनों को आग के हवाले करने वाला साला भी चपेट में आ गया।

गुजरात में तेज बारिश से बाढ़, 19 लोगों का रेस्क्यू

महाराष्ट्र के भिवंडी में 3 फीट पानी मरा, दुकानें बंद, जम्मू-कश्मीर में सैंडस्ट्राइड, रोड बंद

तबाही

तमसा संकेत, एजेंसी

भोपाल/जयपुर/लखनऊ/पटना। मानसून देश के सभी राज्यों में पहुंच चुका है। गुजरात में शुक्रवार रात और शनिवार सुबह तेज बारिश से बाढ़ जैसी स्थिति बन गई है। गुजरात के मेंडरडा इलाके में समथियाला गांव के पास बाढ़ के पानी में चार गाड़ियां फंस गईं। जिसमें से 19 लोगों का रेस्क्यू किया गया। उधर, महाराष्ट्र के भिवंडी में बाजार में करीब 3 फीट तक पानी भर गया। दुकानें बंद हो गईं। लोग कमर तक डूबकर सड़क पार कर रहे हैं। राजस्थान के जयपुर में तेज बारिश के बाद सवाई मानसिंह हॉस्पिटल के माइनर ओटी में पानी भर गया। यहां से मरीजों को दूसरी जगह शिफ्ट



किया। मध्य प्रदेश के भोपाल-इंदौर समेत 26 से ज्यादा जिलों में शुक्रवार को तेज बारिश हुई। उज्जैन में पुलिया पार करने की कोशिश में युवक मोटरसाइकिल समेत बह गया। यूपी के 20 जिलों में बारिश हुई। कानपुर में GSVM मेडिकल कॉलेज में पानी भर गया। कारें-बाइक आधी डूब गईं। वहीं जम्मू-कश्मीर में शनिवार सुबह लैंडस्लाइड के चलते रामनगर-उधमपुर रोड बंद कर दी गई।

>> (शेष पेज 06 पर)

दौरा : जीतने के लिए पब्लिक के बीच जाना होगा ■ लखनऊ में किया रोड शो ■ बोले- फिर से सरकार बनेगी

बड़े जुलूसों से कुछ नहीं होगा : नितिन नवीन

तमसा संकेत, एजेंसी

लखनऊ। भाजपा के राष्ट्रीय अध्यक्ष नितिन नवीन शनिवार सुबह 11 बजे लखनऊ पहुंच गए। नितिन नवीन का यह पहला यूपी दौरा है। एयरपोर्ट पर सीएम योगी, प्रदेश अध्यक्ष पंकज चौधरी ने उनका स्वागत किया। इसके बाद एयरपोर्ट से भाजपा प्रदेश मुख्यालय तक 42 से अधिक स्थानों पर उनका स्वागत किया जाएगा। इसके लिए 50 हजार से ज्यादा कार्यकर्ता और पदाधिकारी तैनात किए गए हैं। राजधानी में एक लाख से ज्यादा पोस्टर-बैनर लगाए गए हैं। यहां ओपन वैन में राष्ट्रीय अध्यक्ष नितिन नवीन, सीएम योगी, दोनों उपमुख्यमंत्री और प्रदेश भाजपा अध्यक्ष एयरपोर्ट से भाजपा प्रदेश



सीएम योगी ने एयरपोर्ट पर किया स्वागत

मुख्यालय तक करीब 18 किलोमीटर लंबा रोड शो करेंगे। भाजपा महानगर

42 जगहों पर होगा स्वागत

स्वागत यात्रा कृष्णानगर मोड़, आलमबाग, टी.एन. चतुर्वेदी चौराहा, चारबाग, दीनदयाल स्मृतिका, महाराणा प्रताप चौराहा और बलिंगटन चौराहा होते हुए प्रदेश मुख्यालय पहुंचेंगे। पूरे मार्ग में 42 स्थानों पर पुष्पवर्षा, माल्यार्पण और स्वागत कार्यक्रम आयोजित किए जाएंगे।



■ भाजपा के राष्ट्रीय अध्यक्ष दो दिवसीय दौरे पर पहुंचे लखनऊ ■ पार्टी को एकजुट होकर चुनाव में उतारने की है योजना ■ जातीय समीकरणों को काटने के लिए भाजपा का अलग दांव

अध्यक्ष आनंद द्विवेदी ने बताया कि पूरे रास्ते पर कार्यकर्ताओं और विभिन्न संगठनों की ओर से राष्ट्रीय अध्यक्ष का अभिनंदन किया जाएगा।

मोदी ने गुजरात में सेमीकंडक्टर प्लांट का उद्घाटन किया

पीएम बोले- यंहा हर साल 20 करोड़ चिप बनेंगी, 5 महीने में तीसरा प्लांट शुरू

उद्योग

तमसा संकेत, एजेंसी

साणंद। पीएम नरेंद्र मोदी ने शनिवार को गुजरात के साणंद में देश के तीसरे सेमीकंडक्टर प्लांट का उद्घाटन किया। साणंद में स्थित सीजी सेमी के ओएसएटी (OSAT) प्लांट में आज से प्रोडक्शन शुरू हो गया है। पीएम ने कहा- इस प्लांट में हर साल 20 करोड़ चिप बनेंगी। यहां पर हर साल 500 करोड़ चिप बनाने का लक्ष्य रखा गया है। भारत आज दुनिया का दूसरा सबसे बड़ा मोबाइल मैनुफैक्चरर और एक्सपोर्ट करने वाला देश है। हम मोबाइल, इलेक्ट्रॉनिक्स प्रोडक्ट के साथ वह चिप भी बनाएंगे जिनसे पूरी दुनिया चलती है। उन्होंने कहा- 20 साल पहले मैंने गुजरात में



सेमीकंडक्टर प्लांट लगाने के लिए पूरी प्लानिंग बनाई। उस समय की केंद्र सरकार बड़े बयान दे रही थी तो कई कंपनियां आईं भी लेकिन केंद्र सरकार को उस समय क्या हो गया, उनके पैरों में बेड़ियां लग गईं और बात आगे नहीं बढ़ पाई। केंद्रीय मंत्री अश्विनी वैष्णव ने कहा कि सेमीकंडक्टर क्षेत्र में काम तेजी से आगे बढ़ रहा है। उन्होंने बताया कि पहला प्लांट 28 फरवरी को, दूसरा 31 मार्च को और तीसरा प्लांट 4 जुलाई को शुरू हो रहा है।

बिजली का बिल कम हो जाएगा, आप ये सुनिश्चित कर लें कि पैनल क्वालिटी अच्छी है या नहीं

यूपी में सोलर लगवाने पर मिल रहे 1.08 लाख रुपए

सुविधा

लखनऊ। आप अपने घर का बिजली का बिल 'शून्य' कर सकते हैं। यानी बिजली तो उतनी ही इस्तेमाल करेंगे, लेकिन बिल नहीं चुकाना पड़ेगा। इसके लिए आपको अपने घर की छत पर सोलर पैनल लगवाने होंगे। खर्च भी ज्यादा नहीं आता है, क्योंकि सरकार 1.08 लाख रुपए तक की सब्सिडी देती है। आपको अपने घर के बिजली के लोड के हिसाब से सोलर पैनल लगवाना होगा। जरूरी है कि आप ये सुनिश्चित कर लें कि पैनल क्वालिटी अच्छी है या नहीं। पुराने



शहर में रहने वाले आलोक श्रीवास्तव हर महीने 3 से 4 हजार रुपए बिजली का बिल चुका रहे थे। उन्होंने अपने घर की छत पर 4 KW का सोलर पैनल लगवा लिया। वह बताते हैं- थूप अच्छी निकलने पर हर दिन पैनल करीब 25 यूनिट बिजली बनाते हैं। महीने में यह 750 यूनिट होता है। अब अगर वो 750 यूनिट तक बिजली खर्च करते हैं, तो बिल में केवल मीटर चार्ज जुड़ता है। जो 300 रुपए के आसपास होता है। अगर 750 यूनिट से ज्यादा खर्च करते हैं, तब 7 यूनिट के हिसाब से बिल चुकाना पड़ता है। रूफटॉप सोलर

यानी घर की छत पर सोलर प्लांट लगाने के मामले में यूपी देश में पहले नंबर पर है। यहां रोजाना करीब 2 हजार रूफटॉप सोलर लगाए जा रहे हैं। इसके लिए 6 हजार से ज्यादा रजिस्टर्ड वेंडर काम कर रहे हैं। फरवरी, 2024 से जून 2026 तक करीब 5.57 लाख से ज्यादा सोलर लगाए जा चुके हैं। इनमें 9200 सरकारी और 691 निजी कॉमर्शियल बिल्डिंगों

सोलर पैनल लगाने से पहले इन बातों का रखें ध्यान घर में सोलर पैनल लगवाने से पहले कुछ जरूरी बातों की जांच करनी जरूरी है। 1 किलोवाट के सिस्टम के लिए करीब 100 वर्गफीट जगह की जरूरत होती है। वहीं, 3 किलोवाट के लिए 300 वर्गफीट जगह जरूरी होती है। सोलर ऐसी जगह लगवाएं, जहां दिनभर अच्छी धूप आए। पेड़ या इमारत की छाया से बिजली उत्पादन 30-40% तक घट सकता है। पैनल काफी वजनी होते हैं, इ स लिए छत की मजबूती की जांच भी जरूरी है। समय-समय पर सफाई और मटेनेंस भी होती रहना चाहिए, जिससे सिस्टम बेहतर बिजली देता रहे।

यह सिस्टम बिजली विभाग के ग्रिड से जुड़ा नहीं होता। इसके लिए बैटरी लगानी जरूरी होती है। यह घर में लगने वाले इन्वर्टर सिस्टम की तरह ही काम करती है। बस फर्क इतना होता है कि यह सरकारी ग्रिड (बिजली विभाग) से आने वाली बिजली के बजाय सोलर से बनने वाली बिजली बैटरी में स्टोर करता है। बिजली कटने पर यह सिस्टम सप्लाई चालू रखता है।

सोलर पैनल के लिए बैंक देता है लोन 3 kW का सोलर सिस्टम लगवाने पर अलग-अलग ब्रांड के हिसाब से 1.68 लाख से 1.93 लाख तक का खर्च आता है। इसमें सोलर पैनल, इन्वर्टर, स्ट्रक्चर, वायरिंग और इंस्टॉलेशन का खर्च शामिल होता है। अगर आपके पास पूरे पैसे नहीं हैं, तो किसी भी सरकारी या प्राइवेट बैंक से सोलर लोन भी ले सकते हैं। सरकारी बैंक की ब्याज दरें 7% के आसपास होती हैं। वहीं, प्राइवेट बैंक 9% से 12% तक ब्याज लेते हैं। सब्सिडी मिलने पर उसे लोन अकाउंट में जमा कर सकते हैं। इससे महीने की EMI घट जाएगी और आपका कुल खर्च 60 हजार से 85 हजार के आसपास होगा।



बैटरी की वजह से इसकी लागत ऑन-ग्रिड सिस्टम से ज्यादा होती है। नॉर्मल बैटरी को हर 5-7 साल में बदलना पड़ता है। लिथियम-आयन बैटरी 10-12 साल तक चल सकती है।

फास्ट न्यूज

दिव्यांग खिलाड़ी 150 फीट ऊंचे टावर पर चढ़ी

दुबगा। लखनऊ में शनिवार को एक दिव्यांग खिलाड़ी 150 फीट ऊंचे टावर पर चढ़ गईं। उसका आरोप है कि साथी दिव्यांग खिलाड़ी ने उसके साथ रेप किया है। उसके (आरोपी के) साथ उसकी शादी कराई जाय या फिर रेप की FIR लिखी जाए। पुलिस ने उस दिव्यांग खिलाड़ी को करीब 2 घंटे तक मनाया तब वह नीचे उतरी। मामला पारा थाना क्षेत्र के बुद्धेश्वर का है।

बहु से रेप करने वाला रेलवे का सेक्शन इंजीनियर गिरफ्तार

लखनऊ। लखनऊ की मड़ियांव पुलिस ने दहेज उट्पीड़न, मारपीट, धमकी और दुष्कर्म के आरोप में फरार चल रहे आरोपी ससुर को शनिवार सुबह गिरफ्तार कर लिया। आरोपी रेलवे में सेक्शन इंजीनियर है। आरोपी के खिलाफ पहले दर्ज मुकदमे में विवेचना के दौरान दुष्कर्म की धारा भी बढ़ाई गई थी। गायत्री नगर निवासी पीड़िता ने बताया कि उसकी शादी 23 नवंबर 2023 को सेक्टर-ए महानगर निवासी अभिषेक तिवारी पुत्र मुकेश कुमार से हुई थी। शादी में करीब 55 लाख रुपए खर्च हुआ था।

लखनऊ में नितिन नबीन ने शर्माजी की चाय पी

लखनऊ। भाजपा के राष्ट्रीय अध्यक्ष नितिन नबीन शनिवार को लखनऊ की मशहूर शर्माजी की चाय की दुकान पहुंचे। यहां उन्होंने कार्यकर्ताओं के साथ चाय की चुस्की ली और कहा कि वर्ष 2027 के विधानसभा चुनाव का बिगुल बज चुका है। उन्होंने कहा, “आज हम शर्माजी की चाय-मक्खन का लुफ्त उठाने आए हैं। चाय घर-घर से जुड़ा विषय है।

जन भवन में 'मैंगो बायर-सेलर मीट' का आयोजन किया गया

लखनऊ। योगी सरकार द्वारा तीन दिवसीय “उत्तर प्रदेश आम महोत्सव-2026” के दूसरे दिन शनिवार को जन भवन, लखनऊ में 'मैंगो बायर-सेलर मीट' का आयोजन किया गया। जिसमें राज्यपाल आनंदीबेन पटेल, उपमुख्यमंत्री केशव प्रसाद मौर्य और उद्यान मंत्री दिनेश प्रताप सिंह उपस्थित रहे। इस मीट में आम निर्यातकों और उत्पादकों के बीच अनुबंध (MoU) हुए, जिसका उद्देश्य उत्तर प्रदेश के किसानों को राष्ट्रीय और अंतर्राष्ट्रीय खरीदारों से सीधे जोड़कर आमों को वैश्विक बाजार और सही मूल्य दिलाना था। उद्यान मंत्री दिनेश प्रताप सिंह ने बताया कि उत्तर प्रदेश की भारत के कुल आम उत्पादन में 26% हिस्सेदारी है। उन्होंने उद्योगपतियों



से खाद्य प्रसंस्करण इकाइयाँ लगाने का आग्रह किया और योगी सरकार द्वारा 50% तक सब्सिडी का उल्लेख किया। उद्यान मंत्री ने जेवर एयरपोर्ट बनने से आमों के निर्यात में आसानी और किसानों की आय में वृद्धि की संभावना पर प्रकाश डाला। उन्होंने बताया कि राज्य की कुल कृषि भूमि में उद्यान फसलों का क्षेत्रफल केवल 9% होने के बावजूद, उनका उत्पादन में 42% और मूल्य में 52% योगदान है।

राजधानी

लखनऊ। 'मेरे लिए यह अंतिम आम महोत्सव है' उत्तर प्रदेश के उद्यान, कृषि विपणन, कृषि विदेश व्यापार एवं कृषि निर्यात राज्य मंत्री (स्वतंत्र प्रभार) दिनेश प्रताप सिंह के इस बयान ने राजनीतिक हलकों में नई चर्चा छेड़ दी। शनिवार को लखनऊ में आयोजित आम महोत्सव के मंच से दिए गए इस बयान के बाद उनके राजनीतिक भविष्य को लेकर अटकलें तेज हो गईं। हालांकि, उन्होंने अपने इस बयान का कोई स्पष्ट राजनीतिक आशय नहीं बताया, लेकिन इसे 2027 के विधानसभा चुनाव और रायबरेली की बदलती राजनीतिक परिस्थितियों से जोड़कर देखा जा रहा है। उद्यान, कृषि विपणन, कृषि विदेश व्यापार एवं कृषि निर्यात राज्य मंत्री (स्वतंत्र प्रभार) दिनेश प्रताप सिंह ने कहा-मुझे गर्व है कि मंत्री रहते हुए उद्यान विभाग के माध्यम से

‘यह मेरा अंतिम आम महोत्सव है’

लखनऊ। 'मेरे लिए यह अंतिम आम महोत्सव है' उत्तर प्रदेश के उद्यान, कृषि विपणन, कृषि विदेश व्यापार एवं कृषि निर्यात राज्य मंत्री (स्वतंत्र प्रभार) दिनेश प्रताप सिंह के इस बयान ने राजनीतिक हलकों में नई चर्चा छेड़ दी। शनिवार को लखनऊ में आयोजित आम महोत्सव के मंच से दिए गए इस बयान के बाद उनके राजनीतिक भविष्य को लेकर अटकलें तेज हो गईं। हालांकि, उन्होंने अपने इस बयान का कोई स्पष्ट राजनीतिक आशय नहीं बताया, लेकिन इसे 2027 के विधानसभा चुनाव और रायबरेली की बदलती राजनीतिक परिस्थितियों से जोड़कर देखा जा रहा है। उद्यान, कृषि विपणन, कृषि विदेश व्यापार एवं कृषि निर्यात राज्य मंत्री (स्वतंत्र प्रभार) दिनेश प्रताप सिंह ने कहा-मुझे गर्व है कि मंत्री रहते हुए उद्यान विभाग के माध्यम से



मंत्री पद के समीकरण भी चर्चा में राजनीतिक जानकार यह भी मानते हैं कि वर्तमान सरकार में जिस सामाजिक और राजनीतिक संतुलन के आधार पर दिनेश प्रताप सिंह को मंत्री बनाया गया था, उसी दौरान मनोज पांडे को भी कैबिनेट मंत्री बनाया गया। यदि 2027 के बाद नई सरकार बनती है तो मंत्रिमंडल के गठन में नए राजनीतिक और सामाजिक समीकरण बनेंगे। ऐसे में दिनेश प्रताप सिंह की भविष्य की भूमिका को लेकर भी अटकलें लगाई जा रही हैं।

मैंने उत्तर प्रदेश के किसानों की पूरी निष्ठा और ईमानदारी से सेवा करने का प्रयास किया।

रायबरेली में बदला पावर सेंटर

दिनेश प्रताप सिंह विधान परिषद सदस्य (MLC) कोटे से राज्य मंत्री (स्वतंत्र प्रभार) हैं। वहीं रायबरेली की ऊंचाहार विधानसभा से विधायक मनोज कुमार पांडेय के भाजपा में आने के बाद उन्हें सीधे कैबिनेट मंत्री बनाया गया। इसके बाद से रायबरेली की राजनीति में दो प्रभावशाली शक्ति केंद्र बनने की चर्चा रही है। राजनीतिक जानकारों का मानना है कि कैबिनेट मंत्री होने के कारण मनोज पांडे का राजनीतिक कद अपेक्षाकृत बड़ा माना जा रहा है। ऐसे में दिनेश प्रताप सिंह के बयान को इसी बदलते राजनीतिक समीकरण से जोड़कर भी देखा जा रहा है।



मैंने उत्तर प्रदेश के किसानों की पूरी निष्ठा और ईमानदारी से सेवा करने का प्रयास किया।



2027 के विधानसभा चुनाव का संकेत?

उत्तर प्रदेश में 2027 में विधानसभा चुनाव होने हैं और उसके बाद नई सरकार तथा नया मंत्रिमंडल बनेगा। ऐसे में कुछ राजनीतिक विश्लेषकों का मानना है कि दिनेश प्रताप सिंह का बयान भविष्य की राजनीतिक परिस्थितियों और संभावित भूमिका को लेकर भी संकेत हो सकता है। हालांकि इस संबंध में मंत्री की ओर से कोई आधिकारिक टिप्पणी नहीं की गई है।

राजेंद्र चौधरी का हाल जानने लोहिया अस्पताल पहुंचे अखिलेश यादव

दिल का दौरा पड़ने पर सिविल में कराया गया था भर्ती, रेफर के बाद चल रहा इलाज



तमसा संकेत, एजेंसी

लखनऊ। समाजवादी पार्टी के राष्ट्रीय अध्यक्ष और पूर्व मुख्यमंत्री अखिलेश यादव शनिवार को डॉ. राम मनोहर लोहिया आयुर्विज्ञान संस्थान पहुंचे। उन्होंने पार्टी के वरिष्ठ नेता और राष्ट्रीय प्रवक्ता राजेंद्र चौधरी से मुलाकात कर उनका हालचाल जाना और डॉक्टरों से उनके स्वास्थ्य की जानकारी ली। सिविल अस्पताल के निदेशक डॉ. जीपी गुप्ता के अनुसार, राजेंद्र चौधरी को शुक्रवार 3 जुलाई को करीब 11:40 बजे बेहोशी की



हालत में अस्पताल लाया गया था। उन्हें कार्डियक अरेस्ट की स्थिति में भर्ती किया गया। डॉक्टरों की टीम ने लगभग एक घंटे तक सीपीआर, वेंटिलेटर सपोर्ट और अन्य आपातकालीन उपचार देकर उनकी धड़कन और रक्तचाप सामान्य किया। शनिवार को अखिलेश यादव लोहिया संस्थान पहुंचे और राजेंद्र चौधरी के स्वास्थ्य की जानकारी ली। उन्होंने डॉक्टरों से उपचार की प्रगति पर चर्चा की और परिवार के सदस्यों से भी मुलाकात की। अस्पताल में सपा के कई वरिष्ठ नेता और कार्यकर्ता भी मौजूद रहे। राजेंद्र चौधरी का इलाज विशेषज्ञ चिकित्सकों की निगरानी में जारी है।

प्राथमिक उपचार के बाद उनकी स्थिति में सुधार होने पर दोपहर करीब पौने दो बजे एंबुलेंस से उन्हें लोहिया संस्थान के आईसीयू में शिफ्ट किया गया। वहां कार्डियोलॉजी विशेषज्ञों की निगरानी में उनका इलाज जारी है। डॉक्टरों के मुताबिक फिलहाल उनकी स्थिति स्थिर बनी हुई है।

घटना : बोली- बाथरूम में पैर फिसल गया, शरीर पर मिले चोट के निशान

बच्चे की मौत, मां हॉस्पिटल में छोड़कर भागी

तमसा संकेत, एजेंसी

लखनऊ। मड़ियांव थाना क्षेत्र में साढ़े चार साल के एक मासूम की संदिग्ध परिस्थितियों में मौत हो गई। मां का कहना है कि 3 जुलाई को शाम 6 बजे वह बाथरूम में नहा रहा था। तभी पैर फिसलने से उसके सिर में गंभीर चोट लग गई। चोटिने से तत्काल डॉ. राम मनोहर लोहिया अस्पताल लेकर पहुंचे, जहां डॉक्टरों ने उसे मृत घोषित कर दिया। अस्पताल सूत्रों के अनुसार, मौत की जानकारी मिलने के बाद महिला बच्चे को अस्पताल में छोड़कर चली गई थी और सुबह वापस आई। निष्पत्ती में शरीर पर चोट के निशान मिलने से मामला संदिग्ध हो गया है। पुलिस ने शव पोस्टमार्टम के लिए भेज दिया है और रिपोर्ट के आधार पर आगे की कार्रवाई की बात कही



है। कुछ दिन बाद उन्नाव वापस लौटकर बच्चों को ससुराल में छोड़कर खुद बंधु खेड़ा उन्नाव स्थित अपने मायके चली गई। अप्रैल महीने में अचानक से बीघापुर थाने पहुंची और बच्चों की कस्टडी मांगने लगी। इस पर पुलिस के सामने समझौता होने के बाद पुनः बेटे अहम को लेकर साथ चली आई। वह लखनऊ में बेटे के साथ रहने लगी। इस दौरान मौसी ने वापस जाने के लिए कहा तो उसको छोड़कर अलग किराए का कमरा लेकर रहने लगी। शुक्रवार रात अचानक से बेटे की मौत की खबर मिली। वहीं

पत्नी छोटे बेटे के साथ लखनऊ में रहती थी

मूल रूप से बीघापुर उन्नाव निवासी दिनेश कुमार मजदूरी करते हैं। उन्होंने बताया उनकी पत्नी पूनम सबसे छोटे बेटे अहम के साथ लखनऊ में रहती हैं। शुक्रवार रात लालगंज गांव के शिव शंकर ने आकर बताया बेटे की मौत हो गई है। इस पर परिवार के साथ लखनऊ पहुंचे। दिनेश ने बताया उनकी शादी पूनम से करीब 15 साल पहले हुई थी। दोनों के तीन बेटे प्रदीप, अभिषेक और अहम हैं। दिसंबर महीने में पत्नी पूनम तीनों बच्चों के साथ लखनऊ के मड़ियांव इलाके में अपनी बहन के पास आकर रहने लगीं।

अस्पताल सूत्रों की मानें तो महिला मौत की जानकारी होते ही बच्चे को अस्पताल में छोड़कर भाग गई थी। इसके बाद



काफी संपर्क करने के बाद सुबह आई। बच्चे के शरीर पर कई जगह चोट के निशान मिले हैं। वहीं मामले में मां का कहना है डॉक्टर ने सुबह आने के लिए कहा था। इस वजह से चली गई थी।

बायोमेट्रिक के दौरान पकड़ा, आर्यकन्या इंटर कॉलेज में देने पहुंचा था परीक्षा दो बार हाईस्कूल करने वाला आरोपी गिरफ्तार

फर्जीवाड़ा

तमसा संकेत, एजेंसी

हरदोई। हरदोई में शिक्षक पात्रता परीक्षा (टीईटी) के दौरान अंतिम दिन शनिवार को एक बड़ा फर्जीवाड़ा सामने आया है। शहर के आर्य कन्या इंटर कॉलेज केंद्र पर बायोमेट्रिक केवाईसी के दौरान एक युवक को पकड़ा गया। उसने पुलिस बर्ती में शामिल होने के लिए अपनी उम्र कम करने की कोशिश में दो बार हाईस्कूल की परीक्षा पास की थी। यह घटना शनिवार सुबह की है, जब कन्नौज निवासी अमित कुमार



फर्जीवाड़े का खुलासा हुआ। फर्जीवाड़े की सूचना मिलते ही प्रशासनिक अधिकारी मौके पर पहुंचे। एडीएम दीपाली भार्गव, एसपी पश्चिमी एमपी सिंह और सीओ अजीत सिंह, शहर कोतवाल संजय त्यागी मौके पर पहुंचे।आरोपी को हिरासत में ले लिया। आरोपी ने पहली बार 2012 में मेरठ से हाईस्कूल किया था, जिसमें उसका नाम आकाश यादव (पिता कैलाश चंद्र यादव) और जन्मतिथि 15 जून 1995 दर्ज थी। इसके बाद उसने 2018 में कन्नौज से दोबारा हाईस्कूल की परीक्षा दी।



66 एडीएम ने बताया कि जांच में सामने आया है कि आरोपी ने दो बार अलग-अलग पहचान से हाईस्कूल किया है। उसने दोनों बार अपना नाम, जन्मतिथि और पिता के नाम की स्पेलिंग में भी बदलाव किया था। इसी कारण उसका बायोमेट्रिक डेटा मेल नहीं खाया और वह पकड़ा गया।

इस बार उसने अपना नाम अमित कुमार यादव (पिता कैलाश चंद्र यादव) और जन्मतिथि 4 अप्रैल 2002 दर्ज कराई। उसने टीईटी परीक्षा के लिए 'अमित' नाम से ही आवेदन किया था। प्रारंभिक जानकारी के अनुसार, आरोपी ने पुलिस बर्ती परीक्षा में शामिल होने की निर्धारित आयु सीमा में आने के लिए अपनी उम्र कम की थी। शहर कोतवाल ने बताया कि केंद्र व्यवस्थापक की तहरीर पर आरोपी पर धोखाधड़ी, जालसाजी आदि धाराओं में मुकदमा दर्ज किया गया है।

फास्ट न्यूज

115 रुपये के बंटवारे पर मारपीट

बाराबंकी। बाराबंकी के सफदरगंज थाना क्षेत्र के कंधईपुर गांव में 115 रुपये के बंटवारे को लेकर हुए विवाद में दो महिलाओं सहित चार लोग घायल हो गए। इस खुनी संघर्ष में एक व्यक्ति का सिर फट गया, जिससे वह गंभीर रूप से चोटिल हो गया। जानकारी के अनुसार, कंधईपुर गांव के शहजादे आलम (पुत्र शराफत अली), मुन्ना (पुत्र खेराती) और सानू (पुत्र केल्लू) जामुन तोड़कर बाजार में बेचने गए थे।

कोटेदारों ने कमीशन बढ़ोतरी समेत मांगों को लेकर साँपा ज्ञापन

रामसनेही घाट। बाराबंकी के रामसनेहीघाट में कोटेदारों ने अपनी विभिन्न मांगों को लेकर मुख्यमंत्री को संबोधित एक ज्ञापन तहसीलदार शशांक नाथ उपाध्यक्ष को साँपा। इसमें कमीशन बढ़ोतरी सहित वर्षों से लंबित समस्याओं के शीघ्र समाधान की मांग की गई है। ऑल इंडिया फेयर प्राइस डीलर एसोसिएशन, बाराबंकी की तहसील रामसनेहीघाट इकाई के पदाधिकारियों और कोटेदारों ने यह ज्ञापन साँपा। कोटेदार एसोसिएशन के कार्यकारी जिलाध्यक्ष रविंद्र कुमार गौतम के नेतृत्व में कोटेदार तहसील पहुंचे।

जमीन विवाद में दो पक्षों में मारपीट

बाराबंकी। बाराबंकी के त्रिवेदीगंज विकास खंड की ग्राम पंचायत रामनगर के कोरीना गांव में पुरानी रंजिश और खेत के विवाद को लेकर दो पक्षों में जमकर मारपीट हुई। इस घटना में एक पक्ष के चार लोग घायल हो गए, जानकारी के अनुसार, कोरीना गांव निवासी विक्रम सिंह पुत्र हरवंश सिंह अपने भाव्यों कल्याण सिंह पुत्र राम बक्श सिंह, ब्रजेश सिंह पुत्र रामबक्श सिंह और पंकज सिंह के साथ अपने खेत की साफ-सफाई कर रहे थे।

देव सिंह ने राज्य स्तरीय शूटिंग में जीते दो पदक

उन्नाव के लिए रजत और कांस्य पदक जीतकर नाम रोशन किया

तमसा संकेत, एजेंसी

उन्नाव। उन्नाव शहर के युवा निशानेबाज देव सिंह ने नई दिल्ली में आयोजित 49वीं उत्तर प्रदेश राज्य शॉटगन शूटिंग प्रतियोगिता-2026 में दो पदक जीते हैं। उन्होंने एक रजत और एक कांस्य पदक हासिल कर जिले का नाम रोशन किया। यह प्रतियोगिता नई दिल्ली स्थित डॉ. कर्ण सिंह शूटिंग रेंज में आयोजित की गई थी। इसमें प्रदेश के विभिन्न जिलों से आए प्रतिभाशाली निशानेबाजों ने हिस्सा लिया। देव सिंह ने कड़े मुकाबलों के बीच अपनी सटीक निशानेबाजी का प्रदर्शन किया। देव सिंह ने एस-16 क्ले पिजन डबल ट्रैप शूटिंग (एनआर) पुरुष व्यक्तिगत स्पर्धा में रजत पदक जीता। इसके अतिरिक्त, उन्होंने एस-24 क्ले पिजन ट्रैप शूटिंग (एनआर) पुरुष व्यक्तिगत स्पर्धा में कांस्य पदक अपने नाम



किया। अपनी सफलता पर खुशी व्यक्त करते हुए देव सिंह ने कहा कि यह तीन वर्षों की लगातार मेहनत, अभ्यास और धैर्य का परिणाम है। उन्होंने इसे अपने लिए एक सपने के सच होने जैसा बताया और कहा कि यह उनके खेल जीवन की सिर्फ शुरुआत है। उन्होंने आगे कहा, मैं बेहद खुश हूँ कि तीन साल की कड़ी मेहनत रंग लाई। यह सिर्फ शुरुआत है, अभी और ऊंचे लक्ष्य हासिल करने हैं। देव सिंह ने अपनी इस उपलब्धि का श्रेय अपने कोच, परिवार और मित्रों को दिया।

लड़की की तालाब में डूबकर मौत

हरदोई। हरदोई के देहात कोतवाली क्षेत्र के फूल बेहटा गांव में लड़की की तालाब में डूबने से मौत हो गई। पुलिस ने करीब 15 घंटे की मशकत के बाद शनिवार की सुबह करीब 7 बजे शव को तालाब से बाहर निकाला और पोस्टमार्टम के लिए भेज दिया। फूल बेहटा निवासी सियाराम की साधना शहर के एक निजी अस्पताल में भर्ती थी। शुक्रवार की दोपहर उसने एक बच्चे को जन्म दिया, जिससे परिवार में खुशी का माहौल था। सियाराम अपनी पत्नी के साथ साधना को देखने अस्पताल गए हुए थे। घर पर उनकी 22 वर्षीय बड़ी बेटी अनीता अकेली थी। शाम करीब 4 बजे अनीता गांव के बाहर स्थित एक तालाब के किनारे गई थीं। बताया गया कि वहां अचानक पैर फिसलने के कारण वह गहरे पानी में नमग गई। जब अनीता काफी देर तक घर नहीं लौटी, तो ग्रामीणों ने उसकी तलाश शुरू की। काफी खोजबीन के बाद भी उसका पता नहीं चला। शनिवार की सुबह ग्रामीणों ने तालाब की झाड़ियों में एक शव फंसा हुआ देखा।

जर्जर खतरनाक भवनों का सर्वे शुरू

एक जर्जर मकान का छज्जा गिरने से दो लोग हुए थे घायल, प्रशासन एक्शन मोड में

तमसा संकेत, एजेंसी

उन्नाव। उन्नाव में एक जर्जर मकान का छज्जा गिरने से दो लोगों के घायल होने के बाद नगर पालिका प्रशासन अलर्ट हो गया है। बरसात के मौसम में संभावित हादसों को रोकने के लिए शहरभर में जर्जर और खतरनाक भवनों का विशेष सर्वे अभियान शुरू कर दिया गया है। नगर पालिका के अधिशाशी अधिकारी डॉ. राजेश कुमार ने बताया कि सर्वे के लिए विशेष टीम का गठन किया गया है। यह टीम वाईंवार पुराने मकानों, व्यावसायिक भवनों और लंबे समय से बंद पड़े भवनों का निरीक्षण कर रही है। भवनों की दीवारों में दरार, झुके हुए हिस्से, कमजोर छत और जर्जर छज्जों जैसी संरचनात्मक कमियों की जांच की जा रही है। नगर पालिका प्रशासन ने नागरिकों से अपील की है कि यदि उनके क्षेत्र में कोई भवन अत्यधिक जर्जर अवस्था



में है तो उसकी सूचना तत्काल नगर पालिका कार्यालय को दें। सर्वे रिपोर्ट के आधार पर खतरनाक भवनों की सूची सार्वजनिक की जाएगी। इसके बाद भवन स्वामियों को नोटिस जारी कर नियमानुसार मरम्मत, सुरक्षा उपाय या आवश्यक होने पर ध्वंसीकरण की कार्यवाही कराई जाएगी। नगर पालिका का उद्देश्य बरसात के दौरान जर्जर भवनों से होने वाली दुर्घटनाओं को रोकना है। साथ ही बारिश के दौरान ऐसे भवनों के आसपास अनावश्यक रूप से खड़े न हों और किसी भी आपात स्थिति की जानकारी तुरंत प्रशासन को दें।

खतरनाक भवनों पर होगी कार्यवाही

अधिशाशी अधिकारी ने बताया कि सर्वे अभियान सभी वार्डों में चरणबद्ध तरीके से पूरा किया जाएगा। सर्वे रिपोर्ट के आधार पर खतरनाक भवनों की सूची सार्वजनिक की जाएगी। इसके बाद भवन स्वामियों को नोटिस जारी कर नियमानुसार मरम्मत, सुरक्षा उपाय या आवश्यक होने पर ध्वंसीकरण की कार्यवाही कराई जाएगी। नगर पालिका का उद्देश्य बरसात के दौरान जर्जर भवनों से होने वाली दुर्घटनाओं को रोकना है। साथ ही बारिश के दौरान ऐसे भवनों के आसपास अनावश्यक रूप से खड़े न हों और किसी भी आपात स्थिति की जानकारी तुरंत प्रशासन को दें।

89.55 किलो मादक पदार्थ नष्ट 77 लाख रुपए के ड्रग्स जलाए गए, 85.35 किलोग्राम गांजा बरामद

तमसा संकेत, एजेंसी

उन्नाव। उन्नाव में पुलिस ने 'ऑपरेशन दहन' के तहत बड़ी कार्यवाही की है। शनिवार दोपहर 89.55 किलोग्राम मादक पदार्थ नष्ट किए गए, जिनकी अनुमानित बाजार कीमत 77 लाख रुपये है। यह कार्यवाही वरिष्ठ पुलिस अधीक्षक के निर्देश पर जिला स्तरीय ड्रग डिस्पोजल कमेटी (डीडीसी) द्वारा की गई। पुलिस के अनुसार, यह निस्तारण न्यायालय से प्राप्त आदेशों के अनुपालन में किया गया। ड्रग डिस्पोजल कमेटी ने जनपद के विभिन्न थानों में दर्ज 37 मामलों में जब्त मादक पदार्थों को नष्ट कराया। यह कार्यवाही दही थाना क्षेत्र स्थित डी-1 साइट नंबर-1, एओबी प्राइवेट लिमिटेड के बाँयलर (इन्सिनेरेटर) में सुरक्षा मानकों और निर्धारित



कानूनी प्रक्रिया के तहत की गई। नष्ट किए गए मादक पदार्थों में 85.35 किलोग्राम गांजा, 3.85 किलोग्राम चरस, 100 ग्राम स्मैक और 250 ग्राम मॉर्फिन शामिल थे। इन सभी का कुल वजन 89.55 किलोग्राम था।

पुलिस अधिकारियों ने बताया कि जब्त मादक पदार्थों का सुरक्षित और पारदर्शी तरीके से निस्तारण किया गया, ताकि इनका दुरुपयोग न हो सके। इस दौरान क्षेत्राधिकारी नगर विनी सिंह की मौजूदगी में पूरी प्रक्रिया संपन्न हुई।

ड्रग डिस्पोजल कमेटी के अन्य सदस्य, संबंधित थाना प्रभारी और पुलिस विभाग के अधिकारी-कर्मचारी भी मौके पर उपस्थित रहे। पूरी कार्यवाही की वीडियोग्राफी और आवश्यक अभिलेखीय प्रक्रिया भी पूरी की गई। पुलिस अधिकारियों ने बताया कि जनपद में अवैध मादक पदार्थों की तस्करी और बिक्री के विरुद्ध अभियान जारी रहेगा। नशे के कारोबार में संलिप्त लोगों के खिलाफ कठोर कानूनी कार्यवाही की जा रही है। पुलिस ने आमजन से भी अपील की है कि अवैध मादक पदार्थों की बिक्री या तस्करी की जानकारी मिलने पर तत्काल पुलिस को सूचित करें, ताकि समाज को नशा मुक्त बनाने के प्रयासों को प्रभावी बनाया जा सके।

बाराबंकी में स्वामी दिव्यानंद आश्रम में सत्संग-भंडारा 3 हजार से अधिक श्रद्धालुओं ने लिया प्रसाद

तमसा संकेत, एजेंसी



संबोधित किया। उन्होंने कहा कि सत्संग से मन को शांति मिलती है और सेवा से जीवन सार्थक बनता है। भैयाजी महाराज ने प्रेम, करुणा और मानव सेवा को जीवन का मूल आधार बताया। उन्होंने यह भी कहा कि सच्ची भक्ति वही है, जिसमें व्यक्ति गुरु के प्रति पूर्ण समर्पण और विश्वास रखता है। अपने प्रवचन में उन्होंने स्पष्ट किया कि जानबूझकर किसी को कष्ट पहुंचाना ही

वास्तविक पाप है, जबकि अज्ञानवश हुई भूलों को उसी दृष्टि से नहीं देखा जाना चाहिए। उन्होंने युवाओं से शिक्षा को प्राथमिकता देने, विवाह में जल्दबाजी से बचने तथा बेटियों और बेटों को समान रूप से शिक्षित एवं योग्य बनाने का आह्वान किया। भैयाजी महाराज ने सत्संग, सेवा और गुरु-स्मरण को जीवन की सफलता का सर्वोत्तम मार्ग बताया। सत्संग के समापन के बाद विशाल भंडारे का आयोजन किया गया, जिसमें सभी उपस्थित श्रद्धालुओं ने प्रसाद ग्रहण किया। इस कार्यक्रम को सफल बनाने में नरेंद्र सिंह, शत्रोहन सिंह, अमर सिंह, जय सिंह, दिलीप यादव सहित कई सेवादारों ने महत्वपूर्ण भूमिका निभाई।

000:

फरुखाबाद। फरुखाबाद में शुक्रवार रात दिल्ली विश्वविद्यालय की छात्रा ने लाइसेंसी राइफल से गोली मारकर आत्महत्या कर ली। उसका शव घर के अंदर बेड पर मिला। बॉडी के पास में ही फौजी पिता की लाइसेंसी राइफल पड़ी थी। जिस समय छात्रा ने सुसाइड किया, वह घर पर अकेली थी। परिवार के सभी लोग काम से बाहर गए थे। वह 5 दिन पहले ही दिल्ली से घर आई थी। घर का मेन गेट अंदर से बंद था। परिवार वाले छत के रास्ते घर में घुसे तो छात्रा के बाँदी देखी। पिता के पंजाब से आने के बाद पुलिस ने शनिवार दोपहर पंचनामा के बाद शव को पोस्टमॉर्टम के लिए भेजा। पुलिस सुसाइड के कारण का पता लगा रही है। मामला फतेहगढ़

फौजी पिता की राइफल से किया फायर, 5 दिन पहले आई थी घर

कोतवाली क्षेत्र का है। धनुआ गांव की निवासी अंजलि (20) दिल्ली विश्वविद्यालय से ग्रेजुएशन कर रही थी। वह 5 दिन पहले घर आई थी। अंजलि के पिता राजेश कुमार पाल सेना में हैं। उनकी पंजाब के भटिंडा में पोस्टिंग है। घर पर उनकी पत्नी और बेटा ललित रहते हैं। परियोजना पड़ोस के एक घर के रास्ते छत पर पहुंचे। जीने का गेट खुला था। अंदर जाकर देखा तो अंजलि बेड पर पड़ी थी और पास में राइफल भी थी। घटना की सूचना तत्काल पुलिस को दी गई। सूचना मिलते ही पुलिस मौके पर पहुंची।

पिता राजेश पाल ने बताया- बेटा डीयू से ग्रेजुएशन कर रही है। लाइसेंसी राइफल से गोली मारी है। जिस समय घटना हुई उस समय घर पर कोई मौजूद नहीं था। पत्नी और बेटा दुकान पर थे। सीओ सिटी अमर्य वर्मा ने बताया- युवती ने खुद को ही राइफल से गोली मारकर आत्महत्या की है। परियोजना पड़ोसियों से पुष्टता कर सुसाइड के कारण का पता लगाया जा रहा है।

भाई जनरल स्टोर चलाता है

अंजलि का भाई ललित फतेहगढ़ कोतवाली क्षेत्र में मछली मंडी के पास एक जनरल स्टोर चलाता है। उसकी मां भी दुकान पर ललित का सहयोग करती हैं। शुक्रवार की सुबह ललित दुकान पर चला गया था। दोपहर में उसकी मां भी दुकान पर चली गईं। अंजलि घर पर अकेली थी। शुक्रवार रात करीब 9:30 बजे ललित अपनी मां के साथ घर लौटा। उन्होंने दरवाजा खटखटाया और आवाज लगाई, लेकिन कोई जवाब नहीं मिला। मोबाइल पर कॉल करने पर भी अंजलि ने फोन नहीं उठाया। घर का गेट अंदर से बंद था।

पिता अमर्य वर्मा की घटनास्थल पर पहुंचे और जांच-

पड़ताल की। मामले को लेकर फॉरेंसिक टीम को मौके पर बुलाया गया। इस दौरान फॉरेंसिक टीम ने भी सैपम भी लि। दोपहर करीब 2 बजे पिता भटिंडा से घर पहुंचे। इसके बाद पुलिस ने पंचनामा मरा। शव को पोस्टमॉर्टम के लिए भेजा गया।

सम्पादकीय

घटिया निर्माण



इससे शर्मनाक और कुछ नहीं हो सकता कि जिस दिल्ली-देहरादून इकोनमिक कारिडोर का उद्घाटन इसी अप्रैल में प्रधानमंत्री ने किया था, उसकी सड़क पहली बरसात में ही धंस गई। यह सड़क इतनी बुरी तरह धंसी कि कई वाहन दुर्घटनाग्रस्त हो गए। यह गंभीरमत रही कि किसी की जान नहीं गई, लेकिन यह प्रश्न तो उठेगा ही कि अखिर कोई नई बनी सड़क ढाई माह में ही पहली बरसात का सामना क्यों नहीं कर पाई? इस प्रश्न का संभावित उत्तर यही हो सकता है कि या तो सड़क निर्माण में गुणवत्ता का ध्यान नहीं रखा गया या फिर जल निकासी की उचित व्यवस्था नहीं की गई। कारण कुछ भी हो, इस तरह के मामले सड़क निर्माण में गुणवत्ता की अनदेखी की ही कहानी कहते हैं। यह कोई पहला मामला नहीं, जब कोई नई बनी सड़क धंस गई हो। इस तरह की घटनाएं रह-रहकर सामने आती रहती हैं।

कभी नई बनी सड़क धंस जाती है तो कभी नया बना पुल क्षतिग्रस्त हो जाता है। कुछ मामले तो ऐसे भी सामने आए हैं कि कोई पुल उद्घाटन के पहले ही गिर गया। समस्या केवल यही नहीं कि सड़कों और पुलों के निर्माण में गुणवत्ता का ध्यान नहीं रखा जाता। समस्या यह भी है कि कई बार उनकी डिजाइन में तमाम खामियां होती हैं, जिसके चलते दुर्घटनाएं होती हैं। यह ठीक है कि दिल्ली-देहरादून इकोनमिक कारिडोर की सड़क धंसने के मामले को राष्ट्रीय राजमार्ग प्राधिकरण ने गंभीरता से लिया और संबंधित प्रोजेक्ट मैनेजर एवं टीम लीडर को निलंबित करने के साथ कारिडोर का रखरखाव करने वाली कंपनी को कारण बताओ नोटिस जारी किया गया, लेकिन यदि इस मामले में कोई कठोर कार्रवाई नहीं की जाती तो आगे भी ऐसे शर्मनाक मामले देखने को मिलेंगे। यह ध्यान रहे कि निलंबन या स्थानांतरण कोई कठोर कार्रवाई नहीं होती।

ज्यादातर मामलों में निलंबित अधिकारी कुछ समय बाद या तो बहाल हो जाते हैं या फिर उनका स्थानांतरण कर दिया जाता है। यह भी किसी से छिपा नहीं कि घटिया निर्माण के लिए जिम्मेदार कंपनियां यदि कभी काली सूची में डाली भी जाती हैं तो कुछ समय बाद वे इस सूची से बाहर आ जाती हैं या फिर नाम बदलकर नए सिरे से सक्रिय हो जाती हैं। यदि सड़कों, पुलों और बुनियादी ढांचे संबंधी अन्य निर्माण की गुणवत्ता में अनदेखी के सिलसिले को रोकना है तो संबंधित अधिकारियों को कठोर दंड का भागीदार बनाना होगा। अपने देश की समस्या यह है कि घटिया निर्माण या फिर सार्वजनिक सुखाा उपायों की अनदेखी के चलते होने वाले बड़े से बड़े हादसों के दोषी किसी अधिकारी की नौकरी मुश्किल से ही जाती है, क्योंकि जांच नौकरशाह करते हैं और वे येन-केन-प्रकारेण अपने साथी नौकरशाहों का बचाव ही करते हैं। इसका ही नतीजा है कि घटिया निर्माण का सिलसिला थम नहीं रहा है।


लड़ाई से मित्रता की ओर

जीवन में आपसी मतभेद में थोड़ा गम खींच लीजिये और जवान पर लगाम लगा कर देखिये। मनभेद नहीं होगा। हमारा जीवन एक दूसरे पर आश्रित है एक का प्रभाव दूसरे पर निश्चित ही पड़ता है। विचारों के आदान-प्रदान में मतभेद तो हो सकता है। हर के भिन्न विचार होना भी गलत नहीं है परन्तु यह दोगला पन असली-नकली की परत तन-मन-वचन-जीवन की एकरूपता आदि- आदि को खंडित करता है। वह जिसके मन में गठबंधन ही मनभेद का सृजन करते है। यही मनभेद नीचता व क्रूरता में भी बदल जाता है जिसके कारण विघटन की कारगुजारी होती है। जहां दो बरतन होंगे,वहां खड़-खड़ की आवाज आयेगी।ठीक वैसे ही जहां दो विचार वाले व्यक्ति होंगे वहां मतभेद होना निश्चित है। मतभेद होना कोई गलत नहीं है।हर व्यक्ति का अपने सोच का अलग नजरिया होता है।पर कभी-कभी हम उस मतभेद को अपनी प्रतिष्ठा मान कर सामने वाले व्यक्ति से मनभेद कर लेते हैं।आप सोच कर देखना कि जब मनभेद होगा वहां नफ़रत के बीज भी अंकुरित होंगे।वो ही नफ़रत धीरे-धीरे एक पेड़ जैसे अपना है ठीक वैसे ही वो मनभेद दुश्मनी का रूप धारण कर लेता है।हम उस ईंसान से नफ़रत करना शुरू कर देते हैं।जिसके कारण मन की शांति खोने के साथ कर्मों का बंधन भी बांधना शुरू कर लेते हैं। इसलिये जीवन में कभी किसी के साथ मतभेद हो जाये तो या तो बात को आधी-गयी कर दो, या सामने वाले से खमत-खामणा करके अपने दिल को हल्का कर लीजिये।जीवन में शांति और आनंद की अनुभूति रहेगी। बहस और मदभेद हर रिश्ते में आते हैं, पर उसमें कटुता नहीं पनपने दें । हम मित्रता का भाव बनाए रखें क्योंकि मित्रता हर तूफ़ान में रिश्ते को संभालने की ताकत देती है। आदमी की अपनी-अपनी सोच है, अपना-अपना विचार है। ऐसे में जब कोई समझ लेता है मेरा ही सर्वश्रेष्ठ विचार है और यही सही सोच का आधार है तो स्वाभाविक भिन्न चिन्तन वाले के साथ मतभेद है। धीरे धीरे मतभेद मतभेद का रूप ले लेता है जो व्यक्तिगत से बढ़ते-बढ़ते सामाजिक आशांति का स्वरूप ले लेता है । मतभेद को मतभेद मत होना दो। शांति उलझने रहने में नहीं मिटाने में ही है। शांति का भी एक ही तरीका क्षमायाचना है।या तो कर लो और भूल जाओ या सामने वाला न भी मांगे तो भी शुद्ध मन से कर दो और भूल जाओ।

> प्रदीप छाजेड़

66

डॉ. मुखर्जी लोकतंत्र को केवल चुनावों तक सीमित नहीं मानते थे। उनके लिए लोकतंत्र का अर्थ था- नागरिक स्वतंत्रता, अभिव्यक्ति की आजादी, समान अधिकार और राष्ट्रहित सर्वोपरि। उन्होंने सत्ता के विरोध में भी वही कहा जिसे वे राष्ट्रहित में उचित मानते थे। नेहरू मंत्रिमंडल से उनका त्यागपत्र सिद्धांतों की राजनीति का उत्कृष्ट उदाहरण है।



भारत का इतिहास केवल उन व्यक्तियों को याद नहीं रखता जिन्होंने सत्ता संभाली, बल्कि उन महापुरुषों को भी स्मरण करता है जिन्होंने राष्ट्र के भविष्य की दिशा निर्धारित की। डॉ. श्यामा प्रसाद मुखर्जी ऐसे ही राष्ट्रपुरुष एवं राष्ट्र-निर्माता थे, जिनकी दृष्टि तत्कालीन राजनीति की सीमाओं से कहीं आगे जाकर एक शक्तिशाली, आत्मनिर्भर, सांस्कृतिक रूप से जागृत और अखण्ड भारत के निर्माण पर केन्द्रित थी। उनकी 125वीं जयंती ऐसे समय में मनाई जा रही है जब भारत ‘विकसित भारत-2047’ के राष्ट्रीय संकल्प के साथ विश्व की अग्रणी शक्ति बनने की दिशा में तेजी से आगे बढ़ रहा है। यह केवल एक संयोग नहीं, बल्कि इतिहास का वह बिंदु है जहाँ डॉ. मुखर्जी के विचार और वर्तमान भारत की विकास यात्रा एक-दूसरे से मिलते दिखाई देते हैं। डॉ. श्यामा प्रसाद मुखर्जी का जीवन केवल एक राजनेता का जीवन नहीं था, वे एक विलक्षण शिक्षाविद्, दूरदर्शी चिंतक, निर्भीक राष्ट्रवादी, कुशल प्रशासक और लोकतांत्रिक मूल्यों के सजग प्रहरी थे। उन्होंने राष्ट्रवाद को कभी संकीर्ण राजनीतिक विचारधारा नहीं माना, बल्कि उसे भारत की सांस्कृतिक चेतना, राष्ट्रीय एकता और जनकल्याण का आधार बताया। उनका मानना था कि भारत केवल भौगोलिक सीमाओं का नाम नहीं, बल्कि हजारों वर्षों की सांस्कृतिक चेतना से निर्मित एक जीवंत राष्ट्र है।

आज जब प्रधानमंत्री नरेन्द्र मोदी ‘एक भारत-श्रेष्ठ भारत’, ‘आत्मनिर्भर भारत’, ‘विकसित भारत-2047’ और ‘विश्वगुरु भारत’ की परिकल्पना को मूर्त रूप देने में जुटे हैं, तब डॉ.

बनारस में समाजवादी...

अशोक त्रिपाठी

सपा कार्यकर्ताओं का अति उत्साह



समाजवादी पार्टी

किया जिसमें उन्हे भगवान विष्णु (कृष्ण रूप) के अवतार में दिखाकर उनकी पूजा-अर्चना की गयी। सपा कार्यकर्ताओं का यह अति उत्साह अखिलेश यादव के लिए भारी पड़ सकता है। बिहार में तेजस्वी यादव के लिए इसी तरह का अति उत्साह राजद कार्यकर्ता भी दिखा रहे थे जिसका मतदाताओं पर गलत असर पड़ा था। हालांकि सपा नेताओं ने अखिलेश यादव के जन्मदिन से ही गांव-गांव डिजिटल ऐप के जरिए सदस्य बनाने की शुरुआत की है। अखिलेश यादव से नहीं की जा सकती। उन्होंने इसे सनातन धर्म के अनुयायियों, संतों, महंतों और ब्रजवासियों में गहरा रोष व्याप्त है। मामले पर आपत्ति जताते हुए फलाहारी महाराज दिनेश शर्मा ने कहा है कि किसी भी ईंसान की तुलना भगवान से नहीं की जा सकती। उन्होंने इसे सनातन धर्म का उपहास उड़ाने वाला कृत्य बताते हुए सरकार से दोषी कार्यकर्ताओं पर कड़ी से कड़ी कानूनी कार्रवाई करने की मांग की है। श्री कृष्ण जन्मभूमि केस के मुख्य पक्षकार फलाहारी महाराज दिनेश शर्मा ने कहा कि किसी भी राजनीतिक व्यक्ति या सामान्य ईंसान की तुलना भगवान से करना धार्मिक भावनाओं को आहत करने वाला कृत्य है। उन्होंने कहा कि भगवान के स्वरूप का इस प्रकार

जरा हटके



यही रिसर्च आधार बने और भविष्य में ऐसे आर्टिफिशियल जीव बने जिन्हें दवाएं, भोजन, ईंधन और दूसरी चीजें बनाने के लिए डिजाइन और तैयार किया गया हो। उससे भी बड़ी बात कि इससे इस सवाल का जवाब भी मिल सकता है कि कैसे बेजान चीजें आपस में मिलकर एक सीमा से आगे जाकर जीवन का रूप ले लेती हैं, यह कमाल मिनेसोटा यूनिवर्सिटी में सिंथेटिक बायोलॉजिकल और प्रोफेसर केट अडमाला और उनकी टीम ने किया है। उन्होंने बेजान केमिकल कंपाउंड को आपस में मिलाकर जीवित सेल बनाया है और इसे नाम दिया स्पडसेल्स। यह एक सीमित और नाजुक प्रोटोटाइप है, लेकिन इससे वैज्ञानिकों को जीवन की शुरुआत को बेहतर ढंग से समझने में मदद मिल सकती है और इसे दुनिया की कुछ सबसे बड़ी बायोलॉजिकल समस्याओं को कम करने के लिए प्रोग्राम भी किया जा सकता है। यह सेल किसी खास

राजनीतिक प्रचार या व्यक्तिपूजा के लिए उपयोग करना सनातन परंपरा का अपमान है। इसे किसी भी स्थिति में स्वीकार नहीं किया जा सकता। उन्होंने कहा कि आस्था से जुड़े विषयों पर सभी राजनीतिक दलों और उनके कार्यकर्ताओं को संयम बरतना चाहिए। इस घटना के बाद ब्रज क्षेत्र के कई संतों और धर्माचार्यों ने भी नाराजगी व्यक्त की है। उनका कहना है कि धार्मिक आस्था का सम्मान बनाए रखना सभी की जिम्मेदारी है और किसी भी प्रकार का ऐसा कृत्य, जिससे समाज में विवाद या धार्मिक भावनाएं आहत हों, उससे बचना चाहिए।

समाजवादी पार्टी के राष्ट्रीय अध्यक्ष अखिलेश यादव का 53वां जन्मदिन ऐसे समय पर आया है, जब उत्तर प्रदेश विधानसभा चुनाव की तैयारियां तेज हो चुकी हैं। माना जा रहा है कि अखिलेश यादव के जन्मदिन के साथ ही समाजवादी पार्टी ने अपने चुनावी अभियान का औपचारिक आगाज कर दिया है। जन्मदिन के अवसर पर अखिलेश यादव ने प्रदेशव्यापी डिजिटल सदस्यता अभियान की शुरुआत की है और समाजवादी पार्टी ऐप भी लांच किया है। उन्होंने कहा कि सदस्यता अभियान के जरिए पार्टी बड़े स्तर पर लोगों तक पहुंचेगी और संगठन को बृ्ध स्तर तक मजबूत किया जाएगा। समाजवादी पार्टी के प्रवक्ता फखरुल हसन चांद ने कहा कि आज से पार्टी का चुनावी अभियान शुरू हो गया है। पार्टी जनता के बीच बेरोजगारी, महंगाई, किसानों को समय पर खान न मिलना, किसानों की समस्याओं का समाधान न होना, नीट पेपर लीक और राम मंदिर के चढ़ावे में गड़बड़ी जैसे मुद्दों को लेकर जाएगी।

भारत में पेट्रोल...

वीपी राहुल

इथेनॉल मिश्रित ईंधन की बढ़ती भूमिका

केंद्रीय पेट्रोलियम एवं प्राकृतिक गैस मंत्री हरदीप सिंह पुरी ने हाल ही में इथेनॉल मिश्रित ईंधन का समर्थन करते हुए कहा कि इथेनॉल का उपयोग केवल सामान्य वाहनों में ही नहीं, बल्कि रेंसिंग कारों में भी किया जाता है। उनके अनुसार, इथेनॉल इंजन की गति बढ़ाने, बेहतर एक्सेलरेशन देने और नॉकिंग (इंजन में होने वाली अनियमित कंपन) को कम करने में सहायक होता है।

भारत में पेट्रोल में इथेनॉल मिश्रण को बढ़ावा देने की सरकारी नीति एक बार फिर चर्चा में है। केंद्रीय पेट्रोलियम एवं प्राकृतिक गैस मंत्री हरदीप सिंह पुरी ने हाल ही में इथेनॉल मिश्रित ईंधन का समर्थन करते हुए कहा कि इथेनॉल का उपयोग केवल सामान्य वाहनों में ही नहीं, बल्कि रेंसिंग कारों में भी किया जाता है। उनके अनुसार, इथेनॉल इंजन की गति बढ़ाने, बेहतर एक्सेलरेशन देने और नॉकिंग (इंजन में होने वाली अनियमित कंपन) को कम करने में सहायक होता है। हालांकि उन्होंने यह भी स्वीकार किया कि अधिक इथेनॉल मिश्रण से माइलेज में थोड़ी कमी आ सकती है, लेकिन इसके कई अन्य लाभ इस कमी को भरपाई करते हैं। मंत्री का यह बयान ऐसे समय आया है जब अंतरराष्ट्रीय बाजार में कच्चे तेल की कीमतों में भारी उतार-चढ़ाव देखने को मिलता है। पश्चिम एशिया में बढ़ते भू-राजनीतिक तनाव के कारण वैश्विक कच्चे तेल की कीमतों में तेज वृद्धि हुई, जिसका सीधा असर भारत की सरकारी तेल विपणन कंपनियों पर पड़ा। सरकार के अनुसार, जून 2026 तक पेट्रोल, डीजल और रसोई गैस को लागत से कम कीमत पर बेचने के कारण तेल कंपनियों

को लगभग 74,781 करोड़ रुपये का नुकसान उठाना पड़ा। अप्रैल से जून 2026 की अवधि में कुल अंडर-रून-वरी 1.88 लाख करोड़ रुपये से अधिक पहुंच गई। ऐसी परिस्थितियों में सरकार कारों में भी किया जाता है। इथेनॉल का इथेनॉल इंजन की गति बढ़ाने, बेहतर एक्सेलरेशन देने और नॉकिंग (इंजन में होने वाली अनियमित कंपन) को कम करने में सहायक होता है। हालांकि उन्होंने यह भी स्वीकार किया कि अधिक इथेनॉल मिश्रण से माइलेज में थोड़ी कमी आ सकती है, लेकिन इसके कई अन्य लाभ इस कमी को भरपाई करते हैं। मंत्री का यह बयान ऐसे समय आया है जब अंतरराष्ट्रीय बाजार में कच्चे तेल की कीमतों में भारी उतार-चढ़ाव देखने को मिलता है। पश्चिम एशिया में बढ़ते भू-राजनीतिक तनाव के कारण वैश्विक कच्चे तेल की कीमतों में तेज वृद्धि हुई, जिसका सीधा असर भारत की सरकारी तेल विपणन कंपनियों पर पड़ा। सरकार के अनुसार, जून 2026 तक पेट्रोल, डीजल और रसोई गैस को लागत से कम कीमत पर बेचने के कारण तेल कंपनियों

यूएफओ और एलियन...

अशोक त्रिपाठी

आदमी अब बनाएगा जीव!

आदमी अथवा उसकी मशीनों से बनाए गये खिलौने आज्ञा पालक रोबोट तो आप सभी ने देखे हैं लेकिन तैयार रहिए उस जीव को देखने के लिए जो ईंसान प्रयोगशाला में बनाएगा। यह जीव खूबसूरत होगा अथवा बंदर जैसा डरावना होगा अथवा शेर जैसा खूंखार भी हो सकता है। जुलुसिक पार्क फिल्म को सच्चाई में देखने का समय आ गया है। मिनेसोटा यूनिवर्सिटी में सिंथेटिक बायोलॉजिस्ट और प्रोफेसर केट अडमाला ने बेजान केमिकल कम्पाउंड को आपस में मिलाकर सेल (कोशिका) बनाया है जो प्राकृतिक सेल की तरह ही खाना खा सकता है और अपने जैसी दूसरी कोशिकाएं भी बना सकता है। किसी भी जीव के निर्माण की यही प्रक्रिया होती है। ये सेल एक वैकटीरिया जैसा दिखता है और विज्ञान के क्षेत्र में बहुत बड़ी क्रांति ला सकता है। चिकित्सा में जीवन रक्षक दवाओं से लेकर अंतरिक्ष को उड़ानों और स्मार्टफोन के जरिए वैश्विक सम्पर्क तक विज्ञान के चमत्कार भर पड़े

हैं। अब तो अमेरिका ने दूसरे ग्रहों पर संभावित एलियन पर अध्ययन के लिए खगोल वैज्ञानिकों की एक टीम ही गठित कर दी है। अमेरिका के पेटागन में एलियन के बारे में जो जानकारी वर्षों से गुप्त रखी गयी थी, उसे ट्रम्प प्रशासन ने सार्वजनिक कर दिया है। यह भी पता चला है कि अमरिका के पास चार प्रकार के एलियन हैं। हमारा भारतीय दर्शन कहता है कि सभी जीवों को भगवान ने बनाया है। ईंसान अब विज्ञान के कंधे पर सवार होकर जीवन बनाने की दहलीज पर खड़ा हो गया है। वैज्ञानिकों का कहना है कि उन्होंने पहली बार बिल्कुल शुरू से एक ऐसा सेल (कोशिका) बनाया है जो नेचुरल सेल की तरह ही खाना खा सकता है, खुद बढ़ सकता है और अपने जैसे दूसरे सेल बना सकता है। सिंथेटिक बायोलॉजी में हुई यह बड़ी कामयाबी है क्योंकि अब इससे भविष्य में जरूरत के हिसाब से जीवों को बनाने का दौर आ सकता है जो जीवित मशीनों की तरह काम करेंगे। हो सकता है

तरह का नहीं है यानी यह न तो किसी पौधे का और न ही जानवर का है लेकिन यह काफी हद तक एक साधारण बैक्टीरिया जैसा दिखता है। इस रिपोर्ट के अनुसार प्रोफेसर केट अडमाला ने कहा कि मुझे सेल में इस्तेमाल होने वाली सभी चीजों की पूरी लिस्ट पता है, मुझे ठीक-ठीक पता है कि कौन से केमिकल, कौन से मॉलिक्यूल और कितनी मात्रा में इस्तेमाल हुए हैं। यह पूरी तरह से परिभाषित है, जिसका मतलब है कि हम इसे इंजीनियर कर सकते हैं। यानी खुद बना सकते हैं। वैज्ञानिक दशकों से ईंसानी समस्याओं को हल करने के लिए नेचुरल सेल को बायो-इंजीनियरिंग करते रहे हैं। यानी उसी सेल में बदलाव किया गया। इसका एक सशक्त उदाहरण यह है कि कैसे ईंसानी इंसुलिन सेल को ईंग कोली बैक्टीरिया सेल में डालकर इंसुलिन बनाया जा सकता है और डायबिटीज का इलाज किया जा सकता है। लेकिन नेचुरल सेल्स में बदलाव करने के बजाय, प्रोफेसर केट

अडमाला की टीम ने स्पडसेल्स को बिल्कुल शुरू से बनाया ताकि हर हिस्से की जानकारी और समझ हो। उन्होंने पानी से भरे छोटे गोलेों से शुरुआत की, जिन्हें लिपोसोम कहा जाता है और जो मिलीमिटर के कुछ हजारवें हिस्से जितने चौड़े होते हैं। उन्होंने इनमें थोड़ा सिंथेटिक डीएनए भी जोड़ा ताकि ये बुनियादी काम कर सकें। अब सिंथेटिक सेल को अगला बड़ा कदम माना जा रहा है। इनसे कैसर के नए इलाज और कार्बन को पकड़ने या केमिकल बनाने के नए तरीके विकसित हो सकते हैं। ध्यान रहे कि सेल जीवन की बुनियादी इकाई है, लेकिन वे बिल्कुल भी सरल नहीं हैं। ईंसानी शरीर में 37 लाख करोड़ सेल होते हैं, जो आसमान में मौजूद तारों की संख्या से भी ज्यादा हैं, और वैज्ञानिक अभी भी नहीं जानते कि हर अलग तरह का सेल कैसे काम करता है या उनमें असल में क्या होता है। सिंथेटिक बायोलॉजी का क्षेत्र स्टैम सेल रिसर्च से अलग है। स्टैम सेल

में वैज्ञानिक बायोलॉजिकल स्रोतों से मिले मौजूदा सेल को रीप्रोग्राम और उनमें बदलाव करते हैं। यूएफओ और एलियन को लेकर अक्सर चर्चा होती है। अमेरिका पर एलियन के रहस्य को छिपाने के वर्षों से आरोप लगते आ रहे हैं। अमेरिका ने हाल ही में यूएफओ और एलियंस से जुड़ी फाइलें जारी की हैं। इनमें सैकड़ों नए वीडियो, फोटो और पुराने सरकारी रिकॉर्ड शामिल हैं। अब इस बीच सेंट्रल इंटेलिजेंस एजेंसी (सीआईए) से जुड़े और शोधकर्ता हैंल पुटहॉफ ने चीकाने वाला दावा किया है। उन्होंने बताया कि अमेरिका को क्रेहा हुए अनआइडेंटिफाइड फ्लाईंग ऑब्जेक्ट (यूएफओ) से चार अलग-अलग प्रजाति एलियन मिले हैं। अमेरिकी मीडियो रिपोर्ट के मुताबिक, उन्होंने द डायरी ऑफ ए सीईओ पॉडकास्ट में फिल्ममेकर डैन फराह के साथ बातचीत में यह खुलासा किया है। इनमें एक है ग्रेल।

जवान पकड़े था, अचानक फायर हुए, गोली सड़क पर लगी, पत्थर उखड़कर लगने से 3 जख्मी

काशी-विश्वनाथ मंदिर गेट पर कार्बाइन से गोलियां चलीं

फायरिंग

तमसा संकेत, एजेंसी

वाराणसी। काशी विश्वनाथ मंदिर के गेट पर शनिवार सुबह 6:44 बजे पर पीएसी जवान की कार्बाइन से फायरिंग हो गई। दो गोलियां चलीं। गनीमत रही कि गोलियां सीधे सड़क पर लगीं। इसके बाद सड़क की गिट्टी उखड़कर लगने से 3 लोग घायल हो गए। अचानक भीड़ के बीच गोलियां चलने से वहां भगदड़ जैसा माहौल हो गया। कुछ देर किसी को समझ ही नहीं आया कि क्या हुआ। गोलियों की आवाज सुनकर सुरक्षाकर्मी अलर्ट हो गए। मौके पर पहुंचकर



स्थिति को संभाला। लोगों को बताया कि गलती से गोलियां चल गई हैं। बाकी, सब ठीक है। घटना का 57 सेकेंड का सीसीटीवी सामने आया है। इसमें दिख रहा है कि पीएसी जवान बाएं हाथ में कार्बाइन पकड़े हुए था। फिर दाहिने हाथ में पकड़ ली कार्बाइन का मुंह सड़क की तरफ था। तभी अचानक फायरिंग होती है। आवाज सुनकर खुद

घायल निक्कू ने कहा- सिपाही कार्बाइन को इधर-उधर कर रहे थे

घायल हुए निक्कू गुप्ता ने बताया- काशी विश्वनाथ मंदिर के पास बालाजी की दुकान है। वहां पर एक पुलिस वाले अपनी कार्बाइन लेकर खड़े थे। उनसे गोली चल गई। वो कार्बाइन को इधर-उधर कर रहे थे। तीन लोग घायल हुए हैं। इसके बाद दूसरे पुलिसकर्मियों ने हालात को संभाला।

जवान चौंक जाता है। वो अपने कार्बाइन को देखने लगता है और फिर वहां से निकल जाता है। मौके पर पहुंचे पुलिस-कर्मियों ने तीनों घायल निक्की गुप्ता, रामबाबू और विकास यादव को अस्पताल पहुंचाया। ये सभी मंदिर के बाहर माला-फूल बेचते हैं। डॉक्टरों के मुताबिक, सभी ठीक हैं। दो के हाथ में और तीसरे को कमर में पत्थर के टुकड़े लगे हैं। हादसा काशी विश्वनाथ मंदिर के वीआईपी गेट नंबर-4 पर हुआ।

66 विकास यादव ने बताया- हम

बालाजी की दुकान पर काम करते हैं। वहां पुलिस वाले खड़े थे। तभी दुकान के पास बंदूक लेकर खड़े पुलिस वाले से गोली चल गई।

तभी पुलिस वाले आए और सिपाही को हटा दिया। मौके से गोली, छर्रा सब उठा ले गए। मुझे हाथ और कमर में लगा है।

फास्ट न्यूज

सुल्तानपुर में जर्जर स्कूल, सुविधाओं के अभाव पर सौंपा ज्ञापन

सुल्तानपुर। सुल्तानपुर कलेक्ट्रेट में शनिवार को जनस-मस्याओं को लेकर प्रशासनिक अधिकारियों को एक मांग पत्र सौंपा गया। शिवा यादव ने अधिकारियों से मुलाकात के बाद मीडिया को बताया कि रंकेडी गांव में स्थित 'पूर्व शहीद स्मारक जूनियर हाई स्कूल' (कक्षा 6 से 8 तक) की इमारत अत्यंत जर्जर हो चुकी है। इस खतरनाक भवन में लगभग 130 बच्चे अपनी जान जोखिम में डालकर पढ़ाई करने को मजबूर हैं।

महिला आयोग की अध्यक्ष 9-जुलाई को जनसुनवाई करेंगी

कानपुर। महिलाओं से जुड़ी समस्याओं के समाधान के लिए राष्ट्रीय महिला आयोग की अध्यक्ष विजया रहाटकर 9 जुलाई को कानपुर आएंगी। वह सुबह 11 बजे सिविल लाइंस स्थित सैंक्रेट हाउस के नवीन सभागार में आयोजित जनसुनवाई कार्यक्रम में महिलाओं की शिकायतें सुनेंगी और संबंधित अधिकारियों को मामले का निस्तारण के लिए निर्देशित करेंगी। जिला प्रोबेशन अधिकारी विकास सिंह ने बताया कि जनसुनवाई के दौरान महिलाओं से जुड़े विभिन्न मामलों और शिकायतों पर सुनवाई की जाएगी। प्राप्त प्रकरणों के निस्तारण के लिए संबंधित विभागों के साथ समन्वय कर आवश्यक कार्रवाई सुनिश्चित की जाएगी।

कारखाने से लाखों की सिलाई मशीनें चोरी

नरवल। कानपुर के महाराजपुर थाना क्षेत्र में हाथीपुर मोड़ स्थित एक कारखाने से चोरों ने लाखों रुपये की सिलाई मशीनें और जनरेटर चोरी कर लिए। यह घटना बीती रात हुई। पीड़ित की सूचना पर पुलिस मौके पर पहुंची और मामले की जांच शुरू कर दी है। हाथीपुर गांव निवासी आस्ताफ अहमद का हाथीपुर मोड़ हाईवे किनारे 'जोया फैशन' नाम से एक कारखाना है।

हत्या: सांसद अफजाल बोले- अब्बास के साथ भी बेईमानी हुई, वरना ओलंपिक जीतकर लाता

मुख्तार को जेल में यातना दी, जहर देकर मार डाला

तमसा संकेत, एजेंसी


मऊ। गाजीपुर से सपा सांसद अफजाल अंसारी ने मऊ में कहा कि मेरे भाई मुख्तार को जेल में यातना दी गई। जहर देकर जेल में उनकी हत्या कर दी गई। जनता जानती है कि मेरे भाई को जालिम हुकूमत ने 18 साल तक जेल में रखा, वो शहीद हो गया। शक्रवार का ये वीडियो शनिवार को सामने आया। अफजाल ने कहा कि हमने पांच बार मुख्तार को जिताया। उसने जेल से फॉर्म भरा, तब भी हमने वोट दिया। मुख्तार को कभी भुलाया नहीं जा सकता। उन्होंने जिन लोगों की मदद की, वे आज भी उन्हें याद करते हैं। जो मुख्तार का है, मुख्तार का रहेगा। सोने में तौल दोगे तब भी वो मुख्तार की ही जय बोलेगा। अफजाल मधुबन के

मुख्तार ने हजारों लोगों की मदद की

अफजाल अंसारी ने दावा किया कि मुख्तार अंसारी ने हजारों लोगों के घर बनवाए, लेकिन अपने बेटों के लिए घर नहीं बनवाया। उन्होंने कहा कि अगर पुश्तैनी हवेली नहीं होती तो उनके परिवार के पास रहने के लिए भी जगह नहीं होती। मुख्तार अंसारी की जमीन, खेत, बाग, गोदाम, होटल और दुकानें बुलडोजर कार्रवाई में नष्ट कर दी गई। लेकिन लोगों के दिलों से उनका नाम नहीं मिटाया जा सकता।



बीबीपुर स्थित ब्रिगेडियर उस्मान के पैतृक आवास पहुंचे थे। उनकी 78वीं पुण्यतिथि के 'शहादत दिवस' कार्यक्रम में



अब्बास ने जुल्म के सामने घुटने नहीं टेके

अफजाल ने कहा कि अब्बास अंसारी ने कभी जुल्म के सामने घुटने नहीं टेके। उनके अंदर मुख्तार अंसारी, ब्रिगेडियर उस्मान और डॉ. एम.ए. अंसारी की विरासत का खून है और समय आने पर वह गरीबों के लिए उसी तरह काम करेंगे, जैसा उनके पिता करते थे।

शामिल हुए थे। इस दौरान सांसद धर्मेन्द्र यादव, विधायक अब्बास अंसारी, विधायक राजेंद्र कुमार और सपा जिलाध्यक्ष दूधनाथ यादव भी मौजूद रहे।

अफजाल ने कहा कि अब्बास राष्ट्रीय गोल्ड मेडलिस्ट और

भारत की वर्ल्ड कप टीम के कप्तान रह चुके हैं। अब्बास के साथ बेईमानी न हुई होती तो वह भारत के लिए ओलंपिक पदक जीतकर लाते। अगर समाजवादी पार्टी अब्बास अंसारी को मऊ विधानसभा से उम्मीदवार बनाती है तो जनता उन्हें सिर्फ मुख्तार अंसारी के बेटे के रूप में नहीं, बल्कि राष्ट्रीय पहचान वाले खिलाड़ी के रूप में भी जानती है।

डीआईजी बोले- भीड़ को हटाते समय घटना हुई, जांच की जा रही

डीआईजी शिव हरि मीणा कबीरचौरा अस्पताल पहुंचे और घायलों का हालचाल लिया। उन्होंने बताया- काशी विश्वनाथ धाम के पास नंदू फेरी वाली गली में पीएसी का जवान श्रद्धालुओं की भीड़ को हटा रहा था। तभी कार्बाइन से एक्सीडेंटल फायर हुआ। सभी चीजों की जांच की जा रही है। घायलों को डॉक्टरों ने दवा दी है। सभी की हालत खतरा से बाहर है। जिस जवान की कार्बाइन से फायर हुई, उसका नाम अमरनाथ चौहान है। 48वीं वाहिनी पीएसी में तैनाती थी। 1987 बैच का जवान है। 2027 में रिटायर-मेंट है। फिलहाल, पुलिस उसे थाने ले गई है।

डेलॉयट में एमआईईटी के 60 छात्रों का प्लेसमेंट

तमसा संकेत, एजेंसी

मेरठ। मेरठ इंस्टीट्यूट ऑफ इंजीनियरिंग एंड टेक्नोलॉजी (एमआईईटी) के बोटेक कंप्यूटर साइंस एंड इंजीनियरिंग के 60 छात्र-छात्राओं का चयन बहुराष्ट्रीय कंपनी डेलॉयट में एनालिस्ट- टेक्नोलॉजी एंड ट्रांसफॉर्मेशन पद पर हुआ है। चयनित विद्यार्थियों को 7.60 लाख रुपये वार्षिक पैकेज मिलेगा।

चयन प्रक्रिया के तहत कंपनी ने प्री-प्लेसमेंट प्रेजेंटेशन, एप्टीट्यूड टेस्ट, टेक्निकल इंटरव्यू और एचआर इंटरव्यू आयोजित किए। सभी चरण सफलतापूर्वक पूरा करने वाले 60 विद्यार्थियों का अंतिम चयन किया गया।

एमआईईटी के वाइस चेयरमैन गौरव अग्रवाल ने इस उपलब्धि पर प्रसन्नता व्यक्त करते हुए कहा कि संस्थान के सेंटर ऑफ एक्सीलेंस में विद्यार्थियों को उद्योग की वर्तमान आवश्यकताओं के अनुरूप आधुनिक तकनीकों, अत्याधुनिक



7.60 लाख का पैकेज

इंडस्ट्री टूल्स एवं प्रायोगिक प्रशिक्षण उपलब्ध कराया जाता है। यही कारण है कि एमआईईटी के छात्र न केवल प्रतिष्ठित कंपनियों में बेहतर रोजगार प्राप्त कर रहे हैं, बल्कि भविष्य में उद्यमिता एवं स्टार्टअप के क्षेत्र में भी अपनी मजबूत पहचान बना रहे हैं।

संस्थान के चेयरमैन विष्णु शरण, वाइस चेयरमैन गौरव अग्रवाल, बख्सा अग्रवाल तथा कैपस निदेशक डॉ. संजय कुमार सिंह ने चयनित विद्यार्थियों को बधाई दी।

मेडिसिटी अस्पताल में परिजनों का हंगामा, लापरवाही का आरोप उन्नाव में इलाज में लापरवाही और लाखों रुपए टगने का आरोप

तमसा संकेत, एजेंसी

उन्नाव। उन्नाव के मेडिसिटी अस्पताल में शनिवार दोपहर मरीज के परिजनों ने इलाज में लापरवाही और अत्यधिक शुल्क वसूलने का आरोप लगाते हुए हंगामा किया। सूचना पर पुलिस मौके पर पहुंची और स्थिति को शांत कराया। अचलगंज सुपासी निवासी सुल्खान पहलवान को लगभग 14 दिन पहले अस्पताल में भर्ती कराया गया था। मरीज के भाई ने आरोप लगाया कि अस्पताल प्रबंधन ने भर्ती के समय 48 से 72 घंटे के भीतर मरीज की हालत में सुधार होने और आंखें खुलने का आश्वासन दिया था। परिजनों का आरोप है कि अस्पताल ने इलाज के नाम पर लगातार पैसे मांगे, जिसमें कभी 35 हजार तो कभी 40 हजार रुपये जमा कराने



को कहा गया। परिवार ने अब तक करीब साढ़े सात लाख रुपये अस्पताल को दिए हैं, लेकिन मरीज की हालत में कोई सुधार नहीं हुआ। परिजनों का कहना है कि अब अस्पताल ने मरीज को कहीं और ले जाने की बात कहकर अपनी जिम्मेदारी से पल्ला झाड़ लिया है। मरीज के भाई ने बताया कि उनका परिवार आर्थिक रूप से टूट चुका है और उन्होंने अस्पताल से ली गई रकम वापस करने की मांग की है। एक महिला परिजन ने भी अस्पताल

पर गंभीर आरोप लगाते हुए कहा कि पैसे लेने के बावजूद मरीज की हालत में सुधार नहीं हुआ। उन्होंने अस्पताल प्रबंधन के खिलाफ कार्रवाई और जमा कराई गई धनराशि लौटाने की मांग की। मामले की जानकारी मिलते ही सदर कोतवाली प्रभारी निरीक्षक चंद्रकांत मिश्रा पुलिस बल के साथ अस्पताल पहुंचे। उन्होंने आक्रोशित परिजनों से बातचीत कर उन्हें शांत कराया और दोनों पक्षों की बात सुनने के बाद आवश्यक कार्रवाई का आश्वासन दिया।

फिलहाल, इस मामले में अस्पताल प्रबंधन का पक्ष सामने नहीं आया है। पुलिस का कहना है कि यदि परिजनों की ओर से लिखित शिकायत दी जाती है तो आरोपों की जांच कर नियमानुसार आगे की कार्रवाई की जाएगी।

यूपी के झोलाछाप डॉक्टर ने 5 को पीटा, मासूम को भी नहीं छोड़ा, चीखता-चिल्लाता रहा परिवार सीएम हेल्पलाइन में शिकायत करने पर बुजुर्ग का मर्डर

- टीकमगढ़ में बुजुर्ग की हत्या के बाद घर के बाहर शव फेंककर भागे आरोपी।
- मर्डर के दूसरे दिन ग्रामीणों की मौके पर मौड़ जुट गई।
- पुलिस ने हत्या के आरोप में 5 लोगों को गिरफ्तार किया।

तमसा संकेत, एजेंसी

टीकमगढ़। मध्य प्रदेश के टीकमगढ़ जिले में CM हेल्पलाइन में शिकायत करने पर यूपी के झोलाछाप डॉक्टर ने बुजुर्ग की पीट-पीटकर हत्या कर दी। मृतक की पत्नी, बेटा, बहू और 5 साल के



नाती को भी बेरहमी से पीटा गया। परिवार चीखता-चिल्लाता रहा, लेकिन आरोपियों ने किसी को नहीं छोड़ा। मोहनगढ़ पुलिस के मुताबिक, मृतक की पहचान कंचनपुरा गांव निवासी घनसू प्रजापति (60) के रूप में हुई है। घायलों में उनकी पत्नी, बेटा, बहू और 5 साल का नाती शामिल हैं। सभी का अस्पताल में इलाज चल रहा है। परिजनों के अनुसार, 1 जुलाई की रात आरोपी प्रकाश

कुशवाहा अपने 4 साथियों के साथ घर पहुंचा। उसने कहा कि CM हेल्पलाइन में मेरी शिकायत क्यों की गई। शिकायत वापस लेने का दबाव बनाया और धमकी दी। इसके बाद विवाद बढ़ा और आरोपियों ने घनसू प्रजापति पर हमला कर दिया। बीच-बीचाव करने आए परिवार के सदस्यों को भी पीटा गया। आरोपियों ने पत्नी, बेटे, बहू और 5 साल के नाती को भी नहीं छोड़ा। सभी को एक-एक कर पीटा गया।

अफेयर के शक में बहन की गोली मारकर हत्या की मेरठ में मां बोली- गिरने से चोट लगी, डॉक्टरों ने गनशॉट देख पुलिस बुलाई

तमसा संकेत, एजेंसी

मेरठ। मेरठ में अफेयर से नाराज भाई ने 21 साल की बहन की शनिवार सुबह 6 बजे हत्या कर दी। उसने बहन के सिर में गोली मारी। वारदात के बाद भाई घर में छिप गया। गोली की आवाज सुनकर मां दौड़कर पहुंची तो बेटी खून से लथपथ फर्श पर पड़ी थी। घरवाले लड़की को लेकर जगदंबा अस्पताल गए। बेटे को बचाने के लिए मां ने डॉक्टरों को बताया कि बेटे के गिरने से चोट लगी है, लेकिन गनशॉट होने पर डॉक्टरों ने पुलिस को सूचना दे दी। हालांकि इलाज के दौरान अक्सा की मौत हो गई। इधर, पुलिस जांच-पड़ताल में पता चला कि भाई आरिश (23) ने ही वारदात को अंजाम दिया है। पुलिस ने उसे घर



से गिरफ्तार कर लिया। वह घर में छिपकर बैठा था। उसकी निशानदेही पर 315 बोर का तमंचा भी बरामद किया गया है। आरोपी ने पूछताछ में हत्या करना कबूल कर लिया है। वारदात लॉहिया नगर थाना क्षेत्र की जाकिर कॉलोनी की है। एस्परी सिटी विनायक गोपाल भोसले ने बताया कि शनिवार सुबह 7 बजकर 10 मिनट पर जगदंबा अस्पताल से फोन आया। सूचना मिली कि एक घायल युवती को अस्पताल लाया गया है।

पुलिस तुरंत मौके पर पहुंची। जांच में यह गनशॉट का मामला निकला। लड़की को गोली लगी थी। इसके बाद सीओ लड़की के घर गए। पूछताछ और जांच में पता चला कि लड़की को उसके अपने भाई आरिश ने गोली मारी थी। अब तक की पूछताछ में सामने आया है कि अक्सा पड़ोस के एक युवक से बातचीत करती थी। इसकी जानकारी घरवालों को हो गई थी, इसलिए परिवार उसका निकाह कराना चाहता था। लेकिन अक्सा ने शादी से इनकार कर दिया था और वह उस युवक से बातचीत करती रही। शक्रवार रात भी इसी बात को लेकर परिवार में झगड़ा हुआ था। आशंका है कि इसी कारण शनिवार सुबह भाई ने उसकी हत्या कर दी।

उसी पर नहाती रही, 45 दिन बाद खुलासा, बोली- पीटता था, इसलिए मार डाला पति की हत्या करके बाथरूम में दफनाया, फर्श बनवाई

वसदात

तमसा संकेत, एजेंसी

आगरा। आगरा में महिला ने पति की हत्या कर शव को घर के बाथरूम में दफना दिया। ऊपर से फर्श बनवा दी और उसी बाथरूम में रोजाना नहाती रही। 45 दिनों तक पुलिस और घरवालों को गुमराह किया। जांच के दौरान महिला पुलिस के साथ CCTV फुटेज देखती रही और रोने का नाटक करती रही।

महिला के जेट को उसके व्यवहार से शक हो गया। उसने महिला से कहा कि अगर कोई परेशानी हो तो वह साथ देगा। इसके बाद महिला ने जुर्म कबूल कर



मृतक सुरेंद्र रूबी, आरोपी पत्नी

लिया। पुलिस ने उसकी निशानदेही पर बाथरूम का फर्श तोड़ा, जहां से केवल कंकाल बरामद हुआ। महिला ने पुलिस को बताया कि उसका पति शराब पीकर उसके साथ मारपीट करता था। इसी वजह से उसने खीर में 18 से ज्यादा नींद की गोलियां मिलाकर पति को खिला दीं, जिससे उसकी मौत हो गई। मैंने जेट को फोन कर राजस्थान से बुलाया, लेकिन उन्हें घर के अंदर नहीं आने दिया।

रूबी ने यह भी कहा कि घर मत आना, मैंने तीनों को पास की दुकान पर बैठा दिया है, वहीं से ले जाना। मैं भरतपुर से

आनन-फानन में आगरा पहुंचा और बच्चों और मां को लेकर आगरा आ गया। मैं तीनों को लेकर घर पहुंचने वाला था, तभी रूबी का फ़िर से फोन आया। तब उसने कहा कि सुरेंद्र जबरदस्ती ताला खुलवाकर पैसे लेकर और लड़ाई करके चले गए हैं। 5 हजार रुपये ले गए हैं। यह कह गए हैं कि 2-3 दिन में फोन करके बताएंगे कि वह कहाँ हैं।



इसी घर के बाथरूम में पुलिस को लाश मिली। इसके लिए पुलिस को बाथरूम की फर्श तुड़वानी पड़ी।



लाश गल चुकी थी, पुलिस को सिर्फ कंकाल मिला।

पति की हत्या करके बच्चों-सास को राजस्थान भेजा

राजस्थान के भरतपुर के रहने वाले सुरेंद्र कुमार शर्मा (44) सिकंदरा के दहतोरा स्थित रेणुका धाम कॉलोनी में रहते थे। उनकी शादी साल 2010 में रूबी से हुई थी। रूबी इटावा की रहने वाली है। उनकी दो बेटियां रिद्धी (13) और सिद्धी (9) हैं। सुरेंद्र के साथ उनकी मां कमला भी रहती थीं। उन्हें आंखों से कम दिखाई देता है। उनके पिता राधेश्याम शर्मा शिक्षक थे। उनकी कुछ साल पहले मौत हो चुकी है। बड़े भाई अनिल शर्मा ने बताया कि सुरेंद्र और रूबी के बीच अनबन रहती थी। 18 मई की सुबह 9-10 बजे रूबी का उनके पास फोन आया था। वह कह रही थी कि घर में पुलिस का कोई केस बन गया है, आप मम्मी और दोनों बच्चों को यहां से ले जाओ। मैंने उससे पूरी बात पूछी, लेकिन उसने कुछ बताया नहीं, बस तीनों को ले जाने के लिए कहा।

फास्ट न्यूज

मथुरा में बिजली विभाग का बाबू रिश्तव लेते गिरफ्तार

मथुरा। मथुरा के कृष्णा नगर बिजली घर में शुक्रवार को एटी करप्शन ब्यूरो ने बिजली विभाग के एक बाबू को 5 हजार की रिश्तव लेते हुए रंगे हाथ गिरफ्तार कर लिया। आरोपी उपभोक्ता का बिजली लोड कम करने के एवज में रिश्तव मांग रहा था। आगरा को गिरफ्तार किया गया। टीम ने आरोपी को 5 हजार की रिश्तव लेते हुए दबोच लिया। उसके खिलाफ भ्रष्टाचार निवारण अधिनियम के तहत मुकदमा दर्ज करने की कार्रवाई की जा रही है।

शराबी ने दरोगा की कार पर पत्थर फेंका

मथुरा। मथुरा के भूतेश्वर चौराहे पर शुक्रवार रात करीब 10 बजे एक नशेड़ी युवक ने जाम से परेशान होकर दरोगा की कार पर पत्थर फेंक दिया। इस घटना में कार का शीशा टूट गया, हालांकि दरोगा, उनकी पत्नी और परिवार के अन्य सदस्य बाल-बाल बच गए। किसी को चोट नहीं आई। दरोगा अपनी पत्नी को डॉक्टर को दिखाकर वृंदावन लौट रहे थे। श्रीजी बाबा मंदिर के सामने भारी जाम लगा हुआ था, जिससे वाहनों की लंबी कतारें थीं। इसी दौरान जाम में फंसे एक युवक ने अपना आधा खो दिया। प्रत्यक्षदर्शियों के मुताबिक, युवक नशे में था और उसने गुस्से में दरोगा की कार पर पत्थर फेंक दिया, जिससे शीशा टूट गया।

बंद पड़ी गौशाला में फंदे से लटका मिला शव

आगरा। आगरा के पिनाहट थाना क्षेत्र के जोधपुरा गांव में शुक्रवार को 25 वर्षीय युवक का शव गांव के बाहर बंद पड़ी गौशाला में फंदे से लटकता मिलने से सनसनी फैल गई। मृतक की पहचान विष्णु पुत्र गौरी शंकर के रूप में हुई है। काफी देर तक घर नहीं लौटने पर परिवारों ने उसकी तलाश शुरू की, तो गौशाला के भीतर उसका शव लटका मिला। सूचना मिलते ही पुलिस मौके पर पहुंची और शव को कब्जे में लेकर पोस्टमार्टम के लिए भेज दिया।

तमसा संकेत, एजेंसी

मुरादाबाद। मुरादाबाद में कुंदरकी से पूर्व सपा विधायक हाजी रिजवान, उनके बेटे हाजी जुबैर, बहु शमा परवीन और सपा नेता आजम खां के करीबी यूसुफ मलिक के खिलाफ शुक्रवार रात करीब 11 बजे धोखाधड़ी का केस दर्ज हुआ है। यह केस एक ग्रामीण की शिकायत पर दर्ज किया गया। शिकायतकर्ता का आरोप है कि आरोपियों ने स्कूल की जमीन और साढ़े तीन बीघा भूमि मुझे बेची थी। मुझसे करीब 1.27 करोड़ रुपए भी ले लिए। रुपए लेने के बाद भी जमीन का बैनामा नहीं किया। आरोपियों ने उसी जमीन को किसी अन्य महिला के नाम बेच दिया।



पीडित का यह भी आरोप है कि लैंड यूज चेंज कराने के नाम पर 10 लाख रुपए लेकर मुझे शासन के नाम की फर्जी रसीद दे दी। शिकायत के बाद एसएसपी के निर्देश पर कुंदरकी पुलिस ने पूर्व विधायक समेत चारों आरोपियों के खिलाफ धोखाधड़ी सहित विभिन्न धाराओं में केस दर्ज कर जांच शुरू कर दी है।

पूर्व विधायक और फैमिली पर 1.27 करोड़ रुपए हड़पने का आरोप

पीडित पक्ष का आरोप है कि इसके बाद उन्होंने विभिन्न माध्यमों से ऑनलाइन ट्रान्जेक्शन और कैश के जरिए पूर्व विधायक हाजी रिजवान व अन्य आरोपियों को कुल 1,27,86,000 रुपए दिए। लेकिन इसके बाद भी न तो जमीन की रजिस्ट्री कराई गई और न ही लैंडयूज चेंज कराया गया।

मुरादाबाद में टीईटी परीक्षा केंद्र से युवक गिरफ्तार

फर्जी आधार कार्ड लेकर परीक्षा देने आया था, बायोमेट्रिक जांच में पकड़ा

तमसा संकेत, एजेंसी

मुरादाबाद। मुरादाबाद में टीईटी परीक्षा के दौरान फर्जी आधार कार्ड के जरिए परीक्षा में शामिल होने की कोशिश कर रहे एक युवक को पुलिस ने गिरफ्तार कर लिया। बायोमेट्रिक सत्यापन के दौरान उसकी पहचान संदिग्ध मिलने पर उसे परीक्षा केंद्र पर ही पकड़ लिया गया। पुलिस के अनुसार, मामला 3 जुलाई का है। हिन्दू मॉडल इंटर कॉलेज में आयोजित टीईटी परीक्षा के दौरान कालेज के प्रधानाचार्य नरें सिंह को एक अभ्यर्थी के दस्तावेजों पर संदेह हुआ। बायोमेट्रिक सत्यापन के समय उसकी पहचान मेल नहीं खाने पर जांच की गई, जिसमें



फर्जी आधार कार्ड का इस्तेमाल सामने आया। घटना के बाद प्रधानाचार्य ने कोतवाली नगर थाने में लिखित शिकायत दी। उनकी तहरीर के आधार पर पुलिस ने संबंधित धाराओं के साथ उत्तर प्रदेश सार्वजनिक परीक्षा (अनुचित साधनों का निवारण) अधिनियम, 2024 के तहत मुकदमा दर्ज किया। जांच के बाद पुलिस ने

यूपीटीईटी परीक्षा का आज तीसरा दिन

9,792 अभ्यर्थी दे रहे परीक्षा, इलेक्ट्रॉनिक सामान ले जाने पर रोक

तमसा संकेत, एजेंसी

कोल। अलीगढ़ में उत्तर प्रदेश शिक्षक पात्रता परीक्षा (UP TET)-2026 के तीसरे दिन शनिवार को प्रथम पाली की परीक्षा कड़ी सुरक्षा व्यवस्था के बीच शुरू हुई। जिले के सभी 20 परीक्षा केंद्रों पर सुबह 9:30 बजे से परीक्षा आयोजित की गई। केंद्रों में प्रवेश से पहले अभ्यर्थियों की पहचान पत्रों का सत्यापन और गहन जांच की गई। सासनी गेट स्थित माहेश्वरी इंटर कॉलेज सहित सभी परीक्षा केंद्रों पर अभ्यर्थियों के लिए पेयजल और अन्य जरूरी सुविधाएं उपलब्ध कराई गईं। परीक्षा केंद्रों में मोबाइल फोन, स्मार्ट वॉच, ईयरफोन, कैलकुलेटर, पेन ड्राइव, कैमरा, किताबें, खाद्य सामग्री, ज्वेलरी और अन्य इलेक्ट्रॉनिक उपकरण ले जाने पर रोक रही। इन सामानों को सुरक्षित रखने के



सैंटर पर प्रवेश से पहले अभ्यर्थियों की पहचान पत्रों का सत्यापन और गहन जांच की गई।

लिए केंद्रों पर अलग से स्टोर और टोकन की व्यवस्था भी की गई। जिला प्रशासन का कहना है कि अब तक तीनों दिन की परीक्षा शांतिपूर्ण, निष्पक्ष और पारदर्शी तरीके से संपन्न हो रही है। सभी परीक्षा केंद्रों पर सुरक्षा और निगरानी के पुख्ता इंतजाम किए गए हैं।

पहले दो दिन 34,781 अभ्यर्थियों ने दी परीक्षा

जिला प्रशासन के अनुसार, 2 जुलाई को दोनों पालियों में 19,582 अभ्यर्थी पंजीकृत थे। इनमें से 16,493 परीक्षा में शामिल हुए, जबकि 3,089 अनुपस्थित रहे। 3 जुलाई को भी दोनों पालियों की परीक्षा शांतिपूर्ण ढंग से हुई। पहले सत्र में 9,792 में से 9,251 और दूसरे सत्र में 9,792 में से 9,037 अभ्यर्थियों ने परीक्षा दी। दूसरे दिन कुल 18,288 अभ्यर्थी उपस्थित रहे, जबकि 1,296 अनुपस्थित रहे।

तीसरे दिन पहली पाली में 9,792 अभ्यर्थी पंजीकृत

शनिवार को प्रथम पाली की परीक्षा के लिए 9,792 अभ्यर्थी पंजीकृत हैं। परीक्षा शुरू होने से पहले सभी केंद्रों पर अभ्यर्थियों की सघन तलाशी ली गई और सभी जरूरी औपचारिकताएं पूरी कराई गईं। परीक्षा केंद्रों की निगरानी सीसीटीवी कैमरों के माध्यम से लगातार की जा रही है।

भारत सबसे बड़े...

राजस्थान के लोगों को लग रहा था गुजरात नर्मदा का पानी देगा या नहीं। उस समय मैं गुजरात का सीएम था, यहां बहन वसुंधरा सीएम थीं। हम दोनों ने मिलकर बिना किसी विवाद, संघर्ष और लड़ाई के गुजरात के राजस्थान को नर्मदा का पानी साझा किया। राजस्थान के कई गांवों तक नर्मदा का पानी पहुंच रहा है। गहलोत बोले-रिफाइनरी के इतिहास की सीएम को जानकारी नहीं है:मदम राठौड़ का पलटवार, कहा- रिफाइनरी पर गुमराह करना बंद करें पूर्व सीएम पीएम नरेंद्र मोदी ने नए टर्मिनल का उद्घाटन किया:पीएम मोदी ने कहा-जोधपुर एयरपोर्ट सोशल मीडिया पर छाया हुआ है; छोटे शहरों से जुड़ेगी एयर कनेक्टिविटी प्रधानमंत्री नरेंद्र मोदी ने पंचदश रिफाइनरी के उद्घाटन में जैसे ही पूर्व सीएम वसुंधरा राजे का नाम लिया, तालियों से पूरा पांडाल गुंज उठा। यहां जयपुर में आयोजित कार्यक्रम में भी खूब तालियां बजीं। मोदी ने कहा- युद्ध के समय भारत की दूसरे देशों से दोस्ती बहुत काम आई। पहले जहां 25-26 देशों से ईंधन खरीदते थे, वह 40 देशों तक पहुंच गया। युद्ध के समय भारत की डिप्लोमेसी

का जलवा दिखा। पंचपदरा रिफाइनरी के उद्घाटन समारोह में पीएम नरेंद्र मोदी ने कहा- अप्रैल से जून के बीच पेट्रोल-डीजल से ही कंपनियों को 75 हजार करोड़ रुपए का घाटा हुआ। ये इतना बड़ा था कि एक नई रिफाइनरी बन जाए। ये घाटा संस्कारी खजाने से भरा गया। पीएम ने कहा- युद्ध के कारण जो हालात पैदा हुए, उसके कारण घरेलू गैस के दाम 2 हजार रुपए तक जा सकते थे। सरकार ने इसके लेकर बेहतर मैनजमेंट किया। इसी का परिणाम है, सिलेंडर 950 रुपए के करीब मिल रहा है। पीएम नरेंद्र मोदी ने कहा- पिछले महिने में हुए युद्ध के दौरान 21वीं सदी का सबसे बड़ा ऊर्जा संकट पैदा हो गया था। इस दौरान भारत की दुर्दृष्टि के कारण सबसे बड़ा संकट भी छोटा हो गया। भारत ने इस दौरान अपने संसाधनों का सही इस्तेमाल किया। प्रधानमंत्री ने कहा- दो महीने पहले रिफाइनरी में जो हादसा हुआ, उसके बाद इतनी तेजी से काम पूरा करना, ये कठिन परिश्रम का परिणाम है। सभी ने दिखा दिया, चुनौती कितनी भी बड़ी क्यों न हो, नया भारत अपने संकल्पों से न तो पीछे हटता है और न ही रफ्तार कम करता है। पीएम मोदी ने कहा- गर्मी के इस मौसम

में इतनी बड़ी संख्या में लोगों का जुटना यह दिखाता है भाजपा सरकार के प्रयासों पर आपका विश्वास कितना बुलंद है। मैं इस समर्थन के लिए राजस्थान की माटी का ऋणी हूं। आज राजस्थान की इस धरती से भारत ने विकसित होने, आत्मनिर्भर होने की दिशा में बहुत बड़ा कदम उठाया है। आज का दिन साक्षी है कि भाजपा सरकारें परियोजनाओं का शिलान्यास करके नहीं छोड़तीं। हम उनको पूरा करने में दिन-रात एक कर देते हैं।

गुजरात में तेज बारिश ...

हाराष्ट्र के पालघर में भारी और लगातार बारिश से जन-जीवन अस्त-व्यस्त हो गया। यहां बाढ़ के पानी में बह जाने से छह साल के एक बच्चे की मौत हो गई, जबकि अधिकारियों ने जिले के जल-जमाव वाले इलाकों में फंसे 180 से ज्यादा लोगों को बचाया। इस भारी बारिश के कारण कुछ इलाकों में पानी भरने से सड़कें बंद हो गईं, कई घरों को नुकसान पहुंचा और पेड़ गिरने की घटनाएं भी हुईं। उत्तराखंड के रुद्रप्रयाग स्थित केदारघाटी में मंदाकिनी नदी का जलस्तर बढ़ने से जैसीबी और उसके दो कर्मचारी नदी के

तेज बहाव में फंस गए। सूचना मिलने पर SDRF और जल पुलिस की टीम ने तत्काल बचाव अभियान चलाकर चालक और उसके सहयोगी को सुरक्षित बाहर निकाला। शनिवार को केरल के कई हिस्सों में तेज हवाओं के साथ भारी बारिश हुई। इससे नदियां और बांधों में पानी का स्तर बढ़ गया। निचले इलाकों में पानी भर गया और संपत्ति को नुकसान पहुंचा। इसके चलते अधिकारियों ने पूरे राज्य में अलर्ट जारी किया और एहतियाती क़दम उठाए। अधिकारियों ने बताया कि इडुक्की जिले में पाम्बला बांध के कैचमेंट परिया में भारी बारिश के कारण जलाशय का जलस्तर बढ़ने पर एहतियात के तौर पर शटर खोल दिए गए। IMD ने कहा कि गुजरात और सौराष्ट्र-कच्छ में मौसम सक्रिय रहा। पिछले 24 घंटों में सौराष्ट्र-कच्छ क्षेत्र के जिलों, खासकर जूनागढ़ जिले में कुछ जगहों पर बहुत ज्यादा बारिश हुई। रविवार सुबह 8.30 बजे से सूरत, तापी, डांग, नवसारी, वलसाड और दमन, दादरा और नगर हवेली; और सौराष्ट्र के जिलों - भावनगर, अमरेली, गिर सोमनाथ और दीव में भारी से बहुत भारी बारिश और कुछ जगहों पर बहुत ज्यादा बारिश होने की संभावना है।

महाराष्ट्र के पड़ोसी जिलों ठाणे और पालघर शनिवार को जोरदार बारिश हुई। इससे निचले इलाकों में पानी भर गया और कई जगहों पर पेड़ गिर गए।आम जिंदगी और ट्रैफिक पर भी असर पड़ा। ठाणे शहर में सुबह 8.30 बजे से दोपहर 1.30 बजे के बीच 65.79 मिमी बारिश दर्ज की गई। पालघर जिले में 97.70 मिमी बारिश हुई। ठाणे जिले में कल्याण, भिवंडी, नवी मुंबई और बदलापुर के कई निचले इलाकों में शनिवार सुबह भारी बारिश के दौरान दो-पहिया वाहनों पर पेड़ गिरने से दो लोग घायल हो गए। ठाणे नगर निगम (TMC) के क्षेत्रीय आपदा प्रबंधन सेल (RDMC) के प्रमुख

यासीन तडवी ने बताया कि यह घटना खारेगांव नाका पर हुई। उन्होंने कहा, इसका प्रबंधन सेल को सुबह 9:38 बजे और कई घटना की सूचना मिली। सड़क पर एक बड़ा पेड़ गिर गया, जिसकी चपेट में दो लोग आ गए जो उस समय अपने दो-पहिया वाहनों से वहां से गुजर रहे थे। टी अर्थॉरिटी विभाग और फायर ब्रिगेड सड़क से हटाया ताकि ट्रैफिक के लिए रास्ता साफ हो सके। दिल्ली के कई इलाकों में शनिवार को बारिश हुई। दिन के ज्यादातर समय आसमान में बादल छाए रहे और सुबह के समय हवा में नमी (ह्यूमिडिटी) 77 प्रतिशत थी।

उन्होंने विपक्ष पर निशाना साधते हुए कहा कि उनका श्रीराम जन्मभूमि मंदिर, श्रद्धा, आस्था और सनातन से कोई सरोकार नहीं है। विपक्ष केवल प्रधानमंत्री नरेंद्र मोदी को निशाना बनाना और उनकी प्रतिष्ठा को खत्म कर राजनीतिक फायदा उठाना चाहता है। भाजपा सांसद गुलाम अली खटाना ने राम मंदिर चोरी विवाद पर कहा- यह आस्था से जुड़ा मुद्दा है। सबको दुख

हुआ है, जिन लोगों की आस्था जुड़ी है। लेकिन इसके साथ एक बहुत महत्वपूर्ण बात यह है कि इस पर सियासत नहीं करनी चाहिए। समाजवादी पार्टी और कांग्रेस इस पर सियासत करते हैं। प्रदेश सरकार ने मामले को दबाया नहीं, तुरंत एक्शन लिया। एसआईटी बनाई, गिरफ्तारियां हुईं और उन पर कठोर कार्रवाई होगी। अयोध्या राम मंदिर चढ़ावा चोरी विवाद के साइड इफेक्ट्स का संगठन पर दिखने लगे हैं। विश्व हिंदू परिषद (VHP) ने मीडिया अटेंशन, चल रही SIT जांच और पुलिस छापेमारी के बीच अपनी होने वाली केंद्रीय प्रबंध समिति की महत्वपूर्ण बैठक की जगह बदल दी है। पहले यह 5 दिवसीय बैठक जून में 25-29 तक अयोध्या में होनी थी। अब बैठक 18-19 जुलाई को दिल्ली में होगी। विहिप ने न सिर्फ बैठक की जगह बदली है, बल्कि इसमें शामिल होने वाले पदाधिकारियों की संख्या में भी भारी कटौती कर दी है। पहले इस बैठक में करीब 350 लोगों के जुटने की उम्मीद थी, लेकिन अब केवल 150 के लगभग ही लोग शामिल होंगे। हर प्रांत से 4 के बजाय अब केवल 2 पदाधिकारियों को ही दिल्ली बुलाया गया है।

मैनचेस्टर में आज 55% चांस, आर्चर की वापसी, अक्षर 100 विकेट पूरे कर सकते हैं भारत-इंग्लैंड दूसरे टी-20 में भी बारिश के आसार

मुकाबला

मैनचेस्टर, एंजेंसी

भारत और इंग्लैंड के बीच 5 मैचों की टी-20 सीरीज का दूसरा मुकाबला शनिवार शाम 7 बजे मैनचेस्टर के ओल्ड ट्रैफर्ड स्टेडियम में खेला जाएगा।

पहले मैच की तरह इस मुकाबले में भी बारिश खेल बिगाड़ सकती है। मौसम विभाग के अनुसार 55% तक बारिश की संभावना है। सीरीज का पहला मुकाबला भी बारिश के कारण बेनतीजा रहा था।

इस मुकाबले में एक बार फिर 15 साल के वैभव सूर्यवंशी के डेब्यू पर सबकी नजर रहेगी। हालांकि, भारत के गेंदबाजी कोच मॉर्न मॉर्कल ने संकेत दिए हैं कि युवा बल्लेबाज को अभी कुछ और इंतजार करना पड़ सकता है। मॉर्कल ने कहा- दूसरे



मुकाबले से टीम ज्यादा बदलाव नहीं करना चाहती। अभिषेक शर्मा टी-20 के नंबर-1 बल्लेबाज हैं। संजू सैमसन टी-20 वर्ल्ड कप में प्लेयर ऑफ द टूर्नामेंट रहे थे। कोचिंग स्टाफ के तौर पर खिलाड़ियों पर भरोसा दिखाना जरूरी है।

भारत ने 31 में से 18 मुकाबले जीते

भारत और इंग्लैंड के बीच अब तक 31 टी-20 इंटरनेशनल खेले गए हैं। इनमें भारत ने 18 और इंग्लैंड ने 12 मुकाबले जीते हैं, जबकि एक मैच बेनतीजा रहा। इंग्लैंड में दोनों टीमों के बीच 10 मुकाबले हुए हैं। यहां इंग्लैंड ने 5, भारत ने 4 मैच जीते हैं, जबकि एक मुकाबला बारिश की भेंट चढ़ा। दोनों देशों के बीच अब तक 9 टी-20 सीरीज खेली गई है। इनमें भारत ने 5, इंग्लैंड ने 3 सीरीज जीती हैं, जबकि एक सीरीज ड्रॉ रही। भारत ने पिछली लगातार पांच टी-20 सीरीज में इंग्लैंड को हराया है।

यह फुल मैचर टीमों के बीच पहला 300+ टी-20 स्कोर था। इंग्लैंड ने दूसरे टी-20 के लिए अपनी प्लेइंग-11 का ऐलान कर दिया है। तेज गेंदबाज जोफा आर्चर की टीम में वापसी हुई है, जबकि जोश टंग टी-20 डेब्यू करेंगे।

भारत के लिए इस साल ईशान किशन सबसे ज्यादा रन बनाने वाले बल्लेबाज हैं। उन्होंने 16 टी-20 मैचों में 545 रन बनाए हैं। उनका स्ट्राइक रेट 199.63 रहा है। गेंदबाजी में अशदीप सिंह ने 15 मैचों में 21 विकेट लेकर भारत के सबसे सफल गेंदबाज का स्थान हासिल किया है।

पहले मैच में अभिषेक श्रेयस ने संभाली थी पारी

चेस्टर-ली-स्ट्रीट में खेले गए पहले टी-20 में भारत की शुरुआत बेहद खराब रही थी। टीम ने सिर्फ 6 रन पर 2 विकेट गंवा दिए थे। इसके बाद अभिषेक शर्मा (59 रन, 24 गेंद) और कप्तान श्रेयस अय्यर (68 रन, 47 गेंद) ने तीसरे विकेट के लिए 82 रन की साझेदारी कर भारत को 189/7 तक पहुंचाया। हालांकि बारिश के कारण इंग्लैंड की पारी शुरू ही नहीं हो सकी। अभिषेक ने इंग्लैंड के खिलाफ 7 टी-20 पारियों में 347 रन 219.62 की स्ट्राइक रेट से बनाए हैं।

बेथेल ने इस साल 305 रन बनाए

इंग्लैंड के लिए जैकब बेथेल ने 2026 में 12 टी-20 मैचों में 305 रन बनाए हैं। उनका स्ट्राइक रेट 143.19 का है और वह एक शतक भी लगा चुके हैं। गेंदबाजी में आदिल रशीद ने सबसे ज्यादा 18 विकेट लिए हैं। वह इस मुकाबले में 2 विकेट लेते ही टी-20 इंटरनेशनल में दूसरे सबसे ज्यादा विकेट लेने वाले गेंदबाज बन जाएंगे।

किलियन एमबाप्पे की फ्रांस का मुकाबला पैराग्वे से

फीफा वर्ल्ड कप में आज से राउंड ऑफ 16 की शुरुआत

नई दिल्ली, एंजेंसी

FIFA वर्ल्ड कप 2026 में राउंड ऑफ 16 के मुकाबले आज रात से शुरू हो रहे हैं। पहले मैच में मेजबान कनाडा का मुकाबला मोरक्को से होगा। यह मैच रात 10:30 बजे से ह्यूस्टन स्टेडियम में खेला जाएगा।

इसके बाद किलियन एमबाप्पे की फ्रांस टीम की भिड़त पैराग्वे से होगी। एमबाप्पे इस टूर्नामेंट में 6 गोल के साथ गोल्डन बूट की रेस में सबसे आगे हैं। टीम को उनसे फिर गोल की उम्मीद होगी। यह मुकाबला फिलाडेल्फिया स्टेडियम में रात 2:30 बजे से शुरू होगा।

कनाडा और मोरक्को के बीच अब तक कुल 2 मुकाबले खेले गए हैं। दोनों ही बार और दोनों में मोरक्को का दबदबा रहा है। मोरक्को ने 1 मैच जीता है, जबकि 1 मुकाबला ड्रॉ रहा है। कनाडा को मोरक्को के खिलाफ अपनी पहली

जीत की तलाश है। FIFA वर्ल्ड कप के इतिहास में दोनों की यह दूसरी भिड़त होगी। इससे पहले 2022 के वर्ल्ड कप ग्रुप स्टेज में मोरक्को ने कनाडा को 2-1 से हराया था। कनाडा ने राउंड ऑफ 32 में साउथ अफ्रीका को 1-0 से हराया था। इससे पहले ग्रुप स्टेज में टीम ने कतर को 6-0 के बड़े अंतर से हराया था। बोस्निया से मुकाबला 1-1 से ड्रॉ रहा। वहीं स्विट्जरलैंड से उसे 2-1 से हार झेलनी पड़ी। दूसरी ओर मोरक्को ने राउंड ऑफ 32 में रोमांचक जीत दर्ज की थी। नीदरलैंड के खिलाफ फुल टाइम तक स्कोर 1-1 से बराबर रहा।



वैभव सूर्यवंशी के डेब्यू का इंतजार होने वाला है खत्म

मैनचेस्टर में मिलेगा मौका, क्रिकेटर ने खुद किया खुलासा!

नई दिल्ली। पूरा क्रिकेट जगत टकटकी लगाए वैभव सूर्यवंशी के डेब्यू का इंतजार कर रहा है। आयरलैंड के खिलाफ उनको मौका नहीं मिला था और न ही इंग्लैंड के खिलाफ पहले टी20 में, लेकिन आज मैनचेस्टर में खेले जाने वाले दूसरे टी20 में वैभव के इंटरनेशनल डेब्यू का इंतजार खत्म हो सकता है। इस बात के संकेत वैभव सूर्यवंशी ने खुद दिए हैं।

वैभव सूर्यवंशी के डेब्यू की मांग लगातार उठ रही है। संजू सैमसन के फेल होने के बाद तो इसने और तूल पकड़ा है। हालांकि, विश्व क्रिकेट इस बात को लेकर दो भागों में बंटा हुआ है। एक धड़े का मानना है कि वैभव को डेब्यू का मौका मिलना चाहिए तो वहीं एक धड़ा मानता है कि अभी इसमें जल्दबाजी नहीं करनी चाहिए। इन सभी चर्चा के बीच वैभव सूर्यवंशी ने अपने इंस्टाग्राम पर एक स्टोरी पोस्ट की है जिससे लग रहा है कि मैनचेस्टर में आज उनका डेब्यू हो जाएगा। वैभव ने अपनी इंस्टा स्टोरी में खुद की फोटो पोस्ट करते हुए लिखा है, 'इन्फ्यू चैम्पियन'। इसका



अर्थ ये समझा जा रहा है कि आज वैभव टीम इंडिया के साथ डेब्यू करने के बाद अपने जीवन में एक नया अध्याय शुरू करने वाले हैं। टीम इंडिया के लिए खेलना भारत के हर क्रिकेटर का सपना होता है और वैभव का भी यही सपना है जिसे वो पूरा करने के काफी करीब हैं।

लंदन, एंजेंसी

नोवाक जोकोविच ने विंबलडन में रोजर फेडरर के सबसे ज्यादा मैस सिंगल्स मैच जीतने के रिकॉर्ड की बराबरी कर ली। सर्बिया के दिग्गज खिलाड़ी ने फ्रांस के आर्थर रिरडरक-नेच को हराकर ऑल इंग्लैंड क्लब में अपनी 105वीं जीत दर्ज की।

विंबलडन के इतिहास में अब सिर्फ मार्टिना नवरातिलोवा 120 जीत के साथ जोकोविच से आगे हैं। वहीं, महिला वर्ग में आर्यना सबालेका और नाओमी ओसाका चौथे दौर में आमने-सामने होंगी। महिला सिंगल्स में दुनिया की नंबर-1 खिलाड़ी आर्यना सबालेका ने लातविया की येलेना ओस्टापेंको को 6-4, 6-4 से हराकर चौथे दौर में जगह बनाई। सेंटर कोर्ट पर खेले गए मुकाबले में दोनों खिलाड़ियों के बीच आक्रामक खेल देखने को



मिला। सबालेका ने पहले सेट में 111 मील प्रति

सिनर ने भी चौथे दौर में बनाई जगह

डिफेंडिंग चैंपियन और दुनिया के नंबर-1 खिलाड़ी जानिक सिनर ने अमेरिका के जेनसन ब्रक्सबी को 6-4, 6-3, 6-4 से हराकर अंतिम-16 में जगह बनाई। पहले सेट में शुरूआती बढ़त लेने के बाद सिनर ने पूरे मैच में नियंत्रण बनाए रखा। तीसरे सेट में ब्रक्सबी ने उनकी सर्विस तोड़ी, लेकिन सिनर ने तुरंत वापसी करते हुए सीधे सेटों में मुकाबला खत्म किया। अब चौथे दौर में सिनर का सामना जापान के क्वालिफायर शिनतारो मोचिजुकी से होगा। मैच के बाद उन्होंने कहा, 'मैंने उनके खिलाफ पहले कभी नहीं खेला है। चौथे दौर में पहुंचने वाला हर खिलाड़ी मजबूत होता है। फिलहाल मेरा पूरा ध्यान रिकवरी और अगले मुकाबले की तैयारी पर है।

घंटे की रफ्तार से ऐस लगाकर बढ़त बनाई और फिर मैच अपने नाम कर लिया। अब उनका मुकाबला सबालेका से होगा। दोनों के बीच अब तक पांच मैच खेले गए हैं, जिनमें चार बार सबालेका ने जीत हासिल की है।

रिकॉर्ड की बराबरी के बाद जोकोविच ने हंसते हुए कहा, 'मैं रोजर के साथ 106वें मैच का प्रस्ताव रखता हूँ। जो जीतेगा, रिकॉर्ड उसी का होगा।' उन्होंने कहा कि इस ऐतिहासिक कोर्ट पर इतिहास का हिस्सा बनना उनके बचपन के सपनों में शामिल था।

पहली बार विंबलडन के अंतिम-16 में पहुंचीं ओसाका

चार बार की ग्रैंड स्लेम चैंपियन नाओमी ओसाका ने दारिया कसाल्किना को सिर्फ 65 मिनिट में 6-1, 6-3 से हराकर पहली बार विंबलडन के चौथे दौर में जगह बनाई।

मनोरंजन

देखते ही शॉक होकर कहा- ओह मोदी जी, जमकर उड़ा मजाक, बाद में तस्वीरें खिंचवाई पीएम नरेंद्र मोदी के हमशक्ल को ईशा समझ बैठीं असली

नई दिल्ली। एक्ट्रेस और बिग बॉस फेम ईशा मालवीय का एक वीडियो सोशल मीडिया पर सामने आया है। वीडियो में वह एक पल के लिए प्रधानमंत्री नरेंद्र मोदी के हमशक्ल को पीएम मोदी समझ बैठीं। जिसके बाद वहां मौजूद पैपराजी और दूसरे लोग हंसने लगे। दरअसल, ईशा ब्राइट एंटरटेनमेंट एवॉर्ड्स 2026 के रेड कार्पेट पर



विकास महांते कौन हैं?

ईशा ने पीएम मोदी के जिन हमशक्ल से मुलाकात की, वह विकास महांते हैं। विकास महांते मुंबई के जाने-माने बिजनेसमैन, एक्टर और समाजसेवी हैं। उनकी शक्ल, दाढ़ी और बोलने का अंदाज पीएम मोदी से काफी मिलता-जुलता है, जिसकी वजह से लोग उन्हें देखते ही भ्रमित हो जाते हैं। विकास कई चुनावों के दौरान बीजेपी और उसके सहयोगी दलों के प्रचार कार्यक्रमों में भी नजर आ चुके हैं। उन्होंने महाराष्ट्र, गुजरात और पंजाब समेत कई राज्यों में चुनावी रैलियों में हिस्सा लिया है।



ईशा ने पीएम मोदी के हमशक्ल के साथ तस्वीरें भी विलक करवाईं।

वहीं, ईशा मालवीय के वर्कफ्रंट की बात करें तो उन्होंने 13 साल की उम्र में मॉडलिंग की दुनिया में कदम रखा। साल 2017 में वह मिस मध्य प्रदेश बनीं, जबकि 2019 में मिस टीन इंडिया वर्ल्डवाइड प्रतियोगिता में से-केड स्लर-अप रहीं। ईशा ने 2021 में टीवी शो 'उड़ारियां' से एक्टिंग करियर की शुरुआत की। इस शो में जैस्मिन कौर संधू का उनका किरदार काफी लोकप्रिय हुआ।

तृषा कृष्णन जारा की होम डिलीवरी पर भड़कीं, बोलीं- पैक करने से पहले सूंघकर जरूर देखें ‘लगातार तीसरी बार शरीर की बदबू वाले कपड़े मिले’

नई दिल्ली। एक्ट्रेस तृषा कृष्णन ने अप्रैल ब्रांड ZARA की होम डिलीवरी सर्विस पर नाराजगी जताई है। उन्होंने इंस्टाग्राम स्टोरी पर दावा किया कि लगातार तीसरी बार उन्हें ऐसे कपड़े मिले, जिनसे शरीर की बदबू आ रही थी। तृषा ने अपनी पोस्ट में लिखा, प्रिय @zara @zaracare, एक छोटी-सी रिक्वेस्ट है। अगली बार होम डिलीवरी भेजने से पहले कृपया यह सुनिश्चित करें कि कपड़ों से शरीर की बदबू न आ रही हो। लगातार तीसरी बार ऐसा हुआ है। यह बहुत बुरा एक्सपीरियंस है। पैक करने से पहले कम से कम कपड़ों को सूंघकर देख लें। (वहीं, अफेयर की खबरों के बीच एक्ट्रेस तृषा ने मुख्यमंत्री विजय के 52वें जन्मदिन के एक दिन बाद सोशल मीडिया पर उन्हें बधाई दी थी। उन्होंने केक के साथ दोनों की तस्वीर शेयर करते हुए कैप्शन में लिखा था, 'इंसान को जन्मदिन मुबारक, जो हर चीज को मायने देता है। बता दें कि पिछले साल भी तृषा ने विजय के साथ तस्वीर शेयर कर उन्हें जन्मदिन की शुभकामनाएं दी थीं। गौरतलब है कि विजय के तलाक की खबर सामने आने के बाद एक्ट्रेस तृषा का नाम विजय के साथ जुड़ा। हालांकि, विजय और तृषा ने अब तक रिश्ते को लेकर सार्वजनिक रूप से कोई बयान नहीं दिया।

नई दिल्ली। एक्ट्रेस तृषा कृष्णन ने अप्रैल ब्रांड ZARA की होम डिलीवरी सर्विस पर नाराजगी जताई है। उन्होंने इंस्टाग्राम स्टोरी पर दावा किया कि लगातार तीसरी बार उन्हें ऐसे कपड़े मिले, जिनसे शरीर की बदबू आ रही थी। तृषा ने अपनी पोस्ट में लिखा, प्रिय @zara @zaracare, एक छोटी-सी रिक्वेस्ट है। अगली बार होम डिलीवरी भेजने से पहले कृपया यह सुनिश्चित करें कि कपड़ों से शरीर की बदबू न आ रही हो। लगातार तीसरी बार ऐसा हुआ है। यह बहुत बुरा एक्सपीरियंस है। पैक करने से पहले कम से कम कपड़ों को सूंघकर देख लें। (वहीं, अफेयर की खबरों के बीच एक्ट्रेस तृषा ने मुख्यमंत्री विजय के 52वें जन्मदिन के एक दिन बाद सोशल मीडिया पर उन्हें बधाई दी थी। उन्होंने केक के साथ दोनों की तस्वीर शेयर करते हुए कैप्शन में लिखा था, 'इंसान को जन्मदिन मुबारक, जो हर चीज को मायने देता है। बता दें कि पिछले साल भी तृषा ने विजय के साथ तस्वीर शेयर कर उन्हें जन्मदिन की शुभकामनाएं दी थीं। गौरतलब है कि विजय के तलाक की खबर सामने आने के बाद एक्ट्रेस तृषा का नाम विजय के साथ जुड़ा। हालांकि, विजय और तृषा ने अब तक रिश्ते को लेकर सार्वजनिक रूप से कोई बयान नहीं दिया।



तृषा की पिछले साल की पोस्ट।

तृषा 'करुण्णु' में नजर आई थीं

वर्कफ्रंट की बात करें तो तृषा कृष्णन हाल ही में फिल्म 'करुण्णु' में नजर आईं, जिसमें उनके साथ सूर्या ने अभिनय किया है। फिल्म 'करुण्णु' बॉक्स ऑफिस पर हिट रही। फिल्म ने दुनिया भर में करीब 309 करोड़ रुपये की कमाई की। फिल्म में आरजे बालाजी ने विलेन की भूमिका निभाई, जबकि इंद्रस, अनाथा माया रवि, नैट्टी सुब्रमण्यम, शिवादा, स्वासिका और सुप्रीत रेड्डी भी अहम भूमिकाओं में नजर आए।

10 मई को तृषा तमिलनाडु के मुख्यमंत्री के रूप में विजय के शपथ ग्रहण समारोह में भी शामिल हुई थीं। वहीं, 4 मई को तमिलनाडु चुनाव रिजल्ट के दिन तृषा विजय के घर भी पहुंची थीं।



करते नजर आए। क्षितिज ने बताया कि उनकी कार बुरी तरह क्षतिग्रस्त हो गई। उन्होंने मुंबई पुलिस और फायर ब्रिगेड का आभार जताते हुए लिखा कि यह घटना याद दिलाती है कि जिंदगी कितनी अनप्रेडिक्टेबल हो सकती है। उन्होंने कहा कि वह खुद को खुशकिस्मत मानते हैं क्योंकि हादसे के समय वह कार में नहीं थे।



408 किलो वजन, इसमें ढेल की हड्डी से एआई की भविष्यवाणी तक, जानकारी नेशनल पार्क सर्विस के आधिकारिक रिकॉर्ड में भी दर्ज की गई

अमेरिका 250 साल के लिए टाइम कैप्सूल दफन करेगा

तकनीक

वॉशिंगटन डीसी, एजेंसी

4 जुलाई को अमेरिका की आजादी के 250 साल पूरे होने के मौके पर 408 किलो का एक टाइम कैप्सूल जमीन में दफनाया जाएगा। इसे फिलाडेल्फिया के इंडिपेंडेंस नेशनल हिस्टोरिकल पार्क में दफनाया जाएगा और 250 साल बाद यानी 2276 में खोला जाएगा।

इसकी जानकारी नेशनल पार्क सर्विस के आधिकारिक रिकॉर्ड में भी दर्ज की गई है, ताकि 250 साल बाद आने वाली पीढ़ियां इसे ढूँढ सकें और इसके बारे में जान सकें।



फिलाडेल्फिया को अमेरिका की आजादी का जन्मस्थान माना जाता है। 4 जुलाई 1776 को यहीं स्वतंत्रता घोषणा पत्र (डिक्लेरेशन ऑफ़ इंडिपेंडेंस) को मंजूरी दी गई थी। इसी वजह से टाइम कैप्सूल को दफनाने के लिए इस शहर को चुना गया।

भारत में भी दफनाया गया था टाइम कैप्सूल

1973 में आजादी के 25 साल पूरे होने पर तत्कालीन प्रधानमंत्री इंदिरा गांधी ने दिल्ली के लाल किले के पास भारत का पहला सरकारी टाइम कैप्सूल दफन कराया था। इसका नाम 'कालपात्र' रखा गया।

इसे 1000 साल बाद खोलने की योजना थी, ताकि भविष्य की पीढ़ियां जान सकें कि आजादी के बाद भारत ने कैसे सफर तय किया। इसमें संविधान की प्रति, स्वतंत्रता आंदोलन और आजादी के बाद के भारत का विस्तृत इतिहास, सरकारी दस्तावेज और उस दौर की अहम जानकारियां रखी गई थीं।

250 साल तक न पानी पहुंचेगा, न जंग लगेगी

वैज्ञानिकों के मुताबिक, जमीन के नीचे रखे जाने वाले किसी भी टाइम कैप्सूल का सबसे बड़ा दुश्मन पानी होता है। इसीलिए कैप्सूल के ऊपर एक और स्टील का सिलेंडर लगाया जाएगा। दोनों के बीच हवा की एक परत रहेगी, जो बाहर से आने वाले पानी को रोकने में मदद करेगी।

यह ठीक उसी सिद्धांत पर काम करेगा, जैसे पानी में उल्टी बाल्टी डुबोने पर उसके अंदर हवा फंसी रहती है। अगर भविष्य में भूजल का स्तर बढ़ जाए या बाढ़ आ जाए, तब भी बेल जार के भीतर मौजूद हवा पानी को कैप्सूल तक पहुंचने से रोकेगी।

संश्लालय की चीजों का रूप-स्वरूप समय के साथ बदल सकता है। लेकिन टाइम कैप्सूल को एक बार सील करने के बाद तय समय तक नहीं खोला जाता। इसलिए 250 साल बाद लोग 2026 के अमेरिका को उसी रूप में देख पाएंगे, जैसा वह आज है। इसका मतसद सिर्फ इतिहास बचाना नहीं, बल्कि यह दिखाना है कि 2026 का अमेरिका कैसा था।



टाइम कैप्सूल के सिलेंडर को प्रिंसिजन-माइल्ड स्टेनलेस स्टील से बनाया गया है। इसका इस्तेमाल जंग से बचाने वाले वैज्ञानिक उपकरणों में होता है।

कैप्सुल सुरक्षित रखने के लिए अपनाई गई खास तकनीकें

टाइम कैप्सूल बनाना जितना मुश्किल नहीं था, उससे बड़ी चुनौती उसे 250 साल तक सुरक्षित रखना था। वैज्ञानिकों के सामने सबसे बड़ा सवाल था कि जमीन के नीचे रखी चीजें ढाई सौ साल बाद भी सुरक्षित कैसे मिले।

इस वजह से प्रोजेक्ट से जुड़े कई विशेषज्ञों को इसमें शामिल किया गया। कई साल की रिसर्च के बाद ऐसा डिजाइन तैयार किया गया, जो पानी, नमी, जंग और मौसम के असर से कैप्सूल को बचा सके।

यह कैप्सूल चौकोर नहीं, बल्कि बेलन (सिलेंडर) के आकार का है। वैज्ञानिकों के अनुसार चौकोर डिब्बों के कोने समय के साथ कमजोर पड़ जाते हैं और वहाँ से पानी अंदर जाने का खतरा सबसे ज्यादा रहता है।

फास्ट न्यूज

अमीर महिलाओं को क्रेडिट कार्ड, ग्रामीणों को केश पसंद

नई दिल्ली। देश में महिलाएं सिर्फ डिजिटल पेमेंट करने तक सीमित नहीं हैं। वे बिजनेस ऑपरेशन्स, लोन और निवेश के लिए भी डिजिटल प्लेटफॉर्मस का इस्तेमाल बढ़ा रही हैं।

डीबीएस बैंक इंडिया और डेलीयू इंडिया की स्टडी के मुताबिक, 84% महिला कारोबारियों के साथ डिजिटल पेमेंट टूलस सबसे लोकप्रिय वित्तीय प्लेटफॉर्म बन गए हैं।

ब्रिटेन में हिंदू समुदाय को झटका

लंदन। कैम्ब्रिजशायर में रहने वाले ब्रिटिश हिंदुओं की उस कोशिश को झटका लगा है जिसके तहत वे काउंटी में अपनी पहली पूजा-स्थली बनाना चाहते थे। स्थानीय काउंसिल ने नॉर्थस्टो शहर में धार्मिक कार्यों के लिए जमीन का एक टुकड़ा एक हिंदू चैरिटी को देने के बजाय एक चर्च और मुस्लिम समूह को दे दिया। एनसीएन के प्रस्ताव में नॉर्थस्टो के मुसलमानों को एक मुख्य किराएदार (एंकर टेनेंट) के तौर पर शामिल करने की बात है, जिनके लिए अपना इस्लामिक प्रार्थना कक्ष और शिक्षा केंद्र होगा।

'हमने ईरान को एक हफ्ते की छुट्टी दी'

वाशिंगटन। ईरान के पूर्व सुप्रीम लीडर अयातुल्ला अली खामेनेई का अंतिम संस्कार कार्यक्रम चल रहा है। इस बीच अमेरिकी स्वतंत्रता की 250वीं वर्षगांठ के मौके पर माउंट रशमोर में एक जनसभा को संबोधित करते हुए राष्ट्रपति डोनाल्ड ट्रंप ने ईरान पर तीखा तंज कसा है। ट्रंप ईरान में चल रहे अयातुल्ला अली खामेनेई के अंतिम संस्कार समारोहों पर कटाक्ष करते हुए कहा कि अमेरिका ने ईरान को एक सप्ताह की छुट्टी दी है क्योंकि हम अच्छे हैं।

एलानः बैंक लॉकर की तरह 2.5% तक ब्याज मिलेगा, नई गोल्ड मोनेटाइजेशन स्कीम लाने की तैयारी

अब ज्वेलर्स के पास भी जमा कर सकेंगे सोना

नई दिल्ली, एजेंसी

अब आप अपने सोने को बैंक लॉकर की तरह ज्वेलर्स (सराफा व्यापारी) के पास भी जमा कर सकेंगे। खास बात ये है कि इससे आपको 2.5% तक का ब्याज भी मिल सकता है।

मीडिया रिपोर्ट्स के मुताबिक, सरकार अगले दो हफ्तों के में एक नई और अपडेटेड 'गोल्ड मोनेटाइजेशन स्कीम' का एलान कर सकती है। नई स्कीम में देशभर के सराफा व्यापारियों को 'कलेक्शन पार्टनर्स' के रूप में शामिल किया जा सकता है, जिससे वे आम लोगों से सोना जमा कर सकेंगे। इससे पहले सिर्फ बैंकों ही सोना जमा करने की अनुमति थी। सरकार का यह कदम



प्रधानमंत्री नरेंद्र मोदी की उस अपील के बाद आया है, जिसमें उन्होंने देश के लोगों से एक साल तक सोना न खरीदने की बात कही थी।

भारतीय व्यापारियों के संगठन एसोसिएम (द एसोसिएटेड चैंबर ऑफ कॉमर्स एंड इंडस्ट्री ऑफ इंडिया) की रिपोर्ट के अनुसार, भारतीय घरों और मंदिरों में 50,000 टन सोना रखा है, जिसकी वैल्यू करीब 10 ट्रिलियन डॉलर यानी लगभग 830 लाख करोड़ है। यह

नई स्कीम से 1000 टन सोना जुटाने की उम्मीद

'ऑल इंडिया ज्वेलर्स एंड गोल्डस्मिथ फेडरेशन' (AIJGF) ने कहा है कि नए फ्रेमवर्क के तहत ज्वेलर्स को कलेक्शन पार्टनर बनाने से घरों में रखे सोने को इकट्ठा करने में तेजी आएगी। इससे उम्मीद है कि सरकार बाजार से 1000 टन से ज्यादा सोना जुटा सकेगी।

मीडिया रिपोर्ट्स के मुताबिक, अगर भारतीय परिवारों के पास मौजूद कुल सोने का सिर्फ 5% हिस्सा भी इस नई स्कीम में जमा होता है, तो इससे देश के बाजार में करीब 90 अरब डॉलर (लगभग 8.57 लाख करोड़ रुपए) की नकदी आ सकती है। इससे भारत को 2 साल तक बाहर से सोना नहीं मंगाया पड़ेगा, डॉलर की मांग घटेगी और भारतीय रुपया मजबूत होगा।

दुनिया के सबसे बड़े 10 सेंट्रल बैंकों के कुल भंडार से भी ज्यादा है। भारतीयों के पास इतना सोना है कि अमेरिका और चीन को छोड़कर दुनिया के लगभग हर देश की सालाना GDP से भी ज्यादा है।

नई गोल्ड मोनेटाइजेशन स्कीम के फायदे

घर बैठे कमाई:
घरों में रखा सोना बैंक लॉकर में रखने के बजाय इस स्कीम में जमा कर हर साल 2.25% से 2.5% तक ब्याज कमाया जा सकेगा।

सुविधा:
अभी सोना सिर्फ चुनिंदा बैंकों में जमा होता है। अब लोग अपने आसपास के भरोसेमंद ज्वेलर्स के पास आसानी से जमा कर सकेंगे।

लॉकर का खर्च बचेगा:
घर में चोरी का डर रहता है और बैंक लॉकर के लिए किया जाता है। स्कीम में सोना सुरक्षित रहेगा, लॉकर का खर्च बचेगा।

मैच्योरिटी ऑप्शन:
स्कीम का समय पूरा होने पर आपके पास केश या फिजिकल गोल्ड के रूप में अपनी रकम वापस लेने का ऑप्शन होगा।

टैक्स स्कूटनी:
नई स्कीम में आम परिवारों को पुराने सोने पर टैक्स स्कूटनी (जांग) और पुराने बिल या दस्तावेज दिखाने का डर कम होगा।

विदेश/अर्थ

अमेरिका के न्यू जर्सी में एक नए इंडियन ग्रासरी स्टोर के उद्घाटन के दौरान भारतीय सब्जियों पर बंपर छूट मिली

अमेरिका के इंडियन सुपरमार्केट में भारतीय सब्जियों पर बंपर छूट

वाशिंगटन, एजेंसी

अमेरिका के न्यू जर्सी में हाल ही में खुले एक नए इंडियन ग्रासरी स्टोर (सुपरमार्केट) के भव्य उद्घाटन के दौरान भारी भीड़ देखने को मिली। जिसका वीडियो अब सोशल मीडिया पर तेजी से वायरल हो रहा है।

दरअसल, नए इंडियन ग्रासरी स्टोर पर भारतीय प्रवासियों की पसंदीदा सब्जी 'परवल' पर भारी छूट दी जा रही थी और इसे मात्र 1.99 डॉलर (करीब 189 रुपये) किलो में बेचा जा रहा था।

इस बंपर ऑफर की जानकारी मिलते ही सैकड़ों लोग दुकान खुलने से पहले ही लाइन में लग गए, जिससे स्टोर के अंदर भारतीय सब्जी मार्केट जैसा नजारा बन गया।

सोशल मीडिया पर वायरल हो रहे वीडियो में चहल-पहल भरी गलियां,



भीड़भाड़ वाले चेकआउट काउंटर और ग्राहकों को अपनी कार्ट में किराने का सामान भरते हुए दिखाया गया है।

अमेरिकन सब्जी मंडी' अराजक लेकिन हास्यपूर्ण दृश्य तेजी से सोशल मीडिया पर वायरल हो गया, जहां यूजर्स ने कमेंट सेक्शन को चुटकुलों

और मीम्स से भर दिया। कई लोगों ने कहा कि वहां का माहौल बिल्कुल घर के किसी व्यस्त सब्जी बाजार जैसा था, जिसके चलते इसे अमेरिकन सब्जी मंडीका उपनाम मिला। कुछ अन्य लोगों ने चुटकी लेते हुए कहा कि भारतीय चाहे किसी भी देश में रहते हों, उन्हें किराने के

ईपीएफओ-पोर्टल पर यूएन एक्टिवेशन और नया नंबर जनरेट नहीं होगा


नई दिल्ली, एजेंसी

कर्मचारी भविष्य निधि संगठन (EPFO) ने करीब एक हफ्ते चले शेड्यूल्ड अपग्रेड के बाद अपने यूनिफाइड मंबर पोर्टल को दोबारा शुरू कर दिया है। इस बड़े सॉफ्टवेयर और डेटाबेस अपग्रेड के बाद पोर्टल का पूरा इंटरफेस बदल गया है।

इसके साथ ही EPFO ने अपनी मंबर सर्विसेज में कई बदलाव किए हैं, जिससे PF खाताधारकों के लिए अब कुछ जरूरी काम करने का तरीका पूरी तरह बदल जाएगा।

अगर आप नए कर्मचारी हैं या आपका यूएन एक्टिवेट नहीं है, तो अब आप इसे EPFO की वेबसाइट से नहीं कर पाएंगे।

यदि किसी कर्मचारी को नया UAN नंबर जनरेट करना है, तो उन्हें भी उमंग एप का ही इस्तेमाल करना होगा। उमंग (Unified Mobile Application for



New-age Governance) भारत सरकार का डिजिटल सर्विसेज प्लेटफॉर्म है, जहाँ ईपीएफओ समेत कई सरकारी विभागों की सेवाएं मिलती हैं।

ऐसे कर्मचारी जिनका ईपीएफ खाता तो पहले से है लेकिन उन्हें अभी तक यूएन अलॉट नहीं हुआ है, वे भी नया नंबर ले सकते हैं। इसके लिए उन्हें अपना रजिस्टर्ड मोबाइल नंबर वरिफाई करना होगा और मंबर डिटेल्स देनी होंगी। वरिफिकेशन पूरा होते ही एक नया यूएन नंबर हो जाएगा, जो उनके मौजूदा पीएफ अकाउंट से लिंक कर दिया जाएगा।

भारतीय सब्जियों पर बंपर छूट

कई लोगों ने इन दृश्यों की तुलना ब्लैक फ्राइडे सेल से की, फर्क सिर्फ इतना था कि इस बार बंपर छूट भारतीय सब्जियों और रसोई के आवश्यक सामानों पर मिल रही थी। भारतीय मसाले, स्नैक्स और रोजमर्रा में इस्तेमाल होने वाले सामान कम कीमत पर मिलने की जानकारी मिलते ही, नए सुपरमार्केट को देखने और उद्घाटन दिवस के ऑफर्स का लाभ उठाने के लिए सैकड़ों खरीदार पहुंचे, जिससे स्टोर में जबरदस्त भीड़ देखने को मिली।

सामान पर अच्छा सौदा आसानी से मिल जाता है। सोशल मीडिया पर वायरल हो रहे वीडियो के अनुसार, इस स्टोर में ताजी भारतीय सब्जियां, दालें, मसाले, आटा, चावल, रेडी-टू-ईट फूड, मिठाइयां, स्नैक्स और घर में इस्तेमाल होने वाला कई तरह का भारतीय सामान मिल रहा है।

ईपीएफओ की वेबसाइट से एक्टिव नहीं होगा यूएन

इस नए अपग्रेड के बाद EPFO पोर्टल से UAN एक्टिवेशन और सोधे नया UAN जनरेट करने की सुविधा को बंद कर दिया गया है। अब इन दोनों सेवाओं को पूरी तरह से सरकार के उमंग (UMANG) एप पर शिफ्ट कर दिया गया है। इसके अलावा अब सुरक्षा को मजबूत करने के लिए आधार-आधारित फेस ऑथेंटिकेशन को भी अनिवार्य कर दिया गया है। EPFO का कहना है कि इस बदलाव से ऑनलाइन सर्विसेज ज्यादा सुरक्षित, तेज और भरोसेमंद हो जाएंगी।

भूटान ने भारत से ई20 पेट्रोल लेने से मना किया

नई दिल्ली, एजेंसी

भारत सरकार के E20 यानी 20% एथेनॉल ब्लेंडेड पेट्रोल के फैसले पर जहां देश में विवाद और विरोध चल रहा है, वहीं पड़ोसी देश भूटान ने भारतीय ऑयल कंपनियों (OMCs) के E20 पेट्रोल लेने से मना कर दिया है। भूटानी मीडिया 'द भूटानीज' की रिपोर्ट के मुताबिक, भूटान ने भारत से अनुरोध किया है कि जब तक भारतीय बाजार में नॉर्मल पेट्रोल उपलब्ध है, तब तक उन्हें बिना मिलावट वाला पुराना पेट्रोल ही सप्लाई किया जाए। भूटान के अधिकारियों के मुताबिक, देश का फ्यूल स्टोरेज इंफ्रास्ट्रक्चर काफी पुराना है। वहां के पेट्रोल पंपों के फ्यूल टैंक जमीन के नीचे (अंडरग्राउंड) बने हैं, जिनमें पानी रिसने यानी सीपेज का खतरा रहता है। नॉर्मल पेट्रोल के मुकाबले एथेनॉल ब्लेंडेड E20 पेट्रोल में हाइड्रोक्सिल ग्रुप होता है, जो हवा या आसपास के



गाड़ियां खराब होने का खतरा बताया, कहा- जब तक मिल रहा नॉर्मल पेट्रोल ही दें

नमी को बहुत तेजी से सोखता है (हाइड्रोस्कोपिक नैचर)। अगर E20 पेट्रोल को ऐसे देंगे तो रेखा जाए जहां पानी का रिसाव हो, तो पेट्रोल में पानी मिल जाएगा। इस पानी को पेट्रोल से अलग करना बेहद मुश्किल होता है। इसके अलावा, टैंक में पानी होने से स्टील के टैंकों और पाइपलाइनों में जंग लगने का खतरा भी बढ़ जाता है, जिससे गाड़ियों के इंजन खराब हो सकते हैं।

तमसा संकेत

tamsa.news1ko@gmail.com

स्वत्वाधिकारी, मुद्रक, प्रकाशक विद्या देवी द्वारा कृष्णा डाइनेस्टी प्रिंटिंग प्रेस म0 न0 195 सेक्टर 6-बी, वृन्दावन योजना, रायबरेली रोड लखनऊ-226 029 (उप्र0) से मुद्रित व प्रकाशित।

सम्पादक : विद्यादेवी

समस्त विवादों का न्याय क्षेत्र लखनऊ होगा

समाचार पत्र में प्रकाशित लेख, राजनीतिक विश्लेषण, लेखकों के अपने विचार हैं। सम्पादक का इन विचारों से सहमत होना आवश्यक नहीं है। मो-0 9415799533 R.N.I. NO. UPHIN/2021/83676